



2020

വെബ്ബുവരി

വാല്യം 13 | ലക്കം 2

Annual Subscription ₹ 60.00

വിജയപുരം

VIJAYAPURAM DIOCESAN BULLETIN



ഭൂതം





കെ.ആർ.എൽ.സി.സി. ജനറൽ കൗൺസിലിൽ പങ്കെടുക്കാനെത്തിയ പിതാക്കന്മാർ നെയ്യാറ്റിൻകര ബിഷപ്പ്സ് ഹൗസിനു മുന്നിൽ..

ലീജിയൻ ഓഫ് മേരി കൊമ്മീസിയം 43-ാമത് വാർഷികം



വിജയപുരം ഭൂമി

VIJAYAPURAM DIOCESAN BULLETIN



FEBRUARY 2020

Registered Newspaper, Reg.No. KERMAL/2008/24745

Vol.13 • No.2



Editor

Rev.Fr. Job Kuzhivayalil

(Editor as defined by the Press & Registration of Books Act 1867)

Chief Editor

Msgr. Jose Navez M.A. Ph.D.

Mob: 9446119427

Associate Editor

Fr. Varghese Kottakkattu

Managing Editor

Fr. Joseph Cherukakramcheril

Vijayapuram Bishop's House
P.B. No. 82, Kottayam 686001
Ph: 0481-2563747

Editorial Board

Fr. Tom Jose B.A., B.Th.

Adv. Henry John

Mr. Thomas Williams

Sr. Jeanine CSST

Circulation Manager

Fr. Joseph Meenaikodath

Mob: 9496564652

9446864649



Editorial Board

താളുകൾ മറിക്കുമ്പോൾ...

- 4 എഡിറ്റോറിയൽ:
തപസുകാലത്തിലൂടെ
നവീകരണം പ്രാപിക്കാം
- 6 രൂപതാ കാര്യാലയത്തിൽ നിന്ന്
- 8 2020 ഫെബ്രുവരി തിരുബാലസഖ്യദിനം
(സർക്കുലർ)
- 12 പാശ്ചാത്യുടെ സന്ദേശം
- 16 ക്രിസ്തുമസ് നൽകുന്ന ആത്മീയ
സന്തോഷം
- 19 യേശു (കവിത)
- 20 ഇടവകവാർത്തകൾ
- 30 വി.എസ്.എസ്.എസ്. വാർത്തകൾ
- 34 അഭിവന്ദ്യ പിതാവിന്റെ മാർച്ച് മാസ പരിപാടികൾ

Printed & Published by Fr. Francis Nedumparambil, on behalf of Diocese of Vijayapuram, P.B. No. 82, Kottayam-686001
Printed for Archana Offset Printers, Ktm-2, Kerala at Good Shepherd Press, Kottayam, Kerala-686001
Published at Vijayapuram Bishop's House, Kottayam-686001, Kerala, India.

vijayapuradhuthu@gmail.com



തപസ്സുകാലത്തിലൂടെ നവീകരണം പ്രാപിക്കാം

ഈ ഫെബ്രുവരി മാസം 26-ാം തീയതി വിഭൂതി ബുധനാഴ്ച നാം 40 ദിവസം നീണ്ടു നിൽക്കുന്ന തപസ്സുകാലത്തിലേക്ക് പ്രവേശിക്കുകയാണ്. തപസ്സുകാലത്തിലെ ഉപവാസം, പ്രാർഥന, പരിത്യാഗം, ദാനധർമ്മം, കൂദാശകൾ, കൂദാശാനുകരണങ്ങൾ തുടങ്ങിയവയിലൂടെ ഹൃദയത്തിലും മനസ്സിലും ആത്മാവിലും ശരീരത്തിലും ജീവിതത്തിന്റെ എല്ലാ തലങ്ങളിലും തുറകളിലും നവീകരണവും പരിവർത്തനവും വരുത്തി നാം ഒരുങ്ങുന്നത് നമ്മുടെ രക്ഷക്കും നിത്യജീവനും ആധാരവും അടിസ്ഥാനവുമായി നിലകൊള്ളുന്ന നമ്മുടെ കർത്താവിന്റെ പീഡാനുഭവവും മരണവും ഉത്ഥാനവും ആചരിക്കാനും ആഘോഷിക്കാനും വേണ്ടിയാണ്. അവിടെ യേശുവിനോടൊത്തു മരിച്ച് ക്രിസ്തുവിനോടൊത്ത് ഉയിർത്ത് ദൈവത്തിനായി ജീവിക്കുന്ന പ്രക്രിയയിൽ നാം ഏർപ്പെടുന്നു. ദൈവത്തിനു നിരക്കാത്തതായി നമ്മുടെ ചിന്തയിലും, ചിന്താഗതിയിലും, മനോഭാവത്തിലും പെരുമാറ്റത്തിലും, വാക്കിലും, പ്രവൃത്തിയിലും, ബന്ധങ്ങളിലും ജീവിത രീതിയിലും ഉള്ള എല്ലാം വിട്ടുപോകുന്നതും ദൈവത്തിനു നിരക്കുന്നതെല്ലാം പുൽകാനും നാം ശ്രദ്ധവയ്ക്കുന്നു.

വിഭൂതി മുതൽ ഓശാന വരെ

കഴിഞ്ഞ വർഷത്തെ കുരുത്തോല കത്തിച്ച് ചാരമാക്കി നെറ്റിയിൽ പൂശിക്കൊണ്ട് വിഭൂതി ബുധനാഴ്ച നാം തപസ്സുകാലം ആരംഭിക്കുന്നു. ആദിയിൽ ദൈവം പുഴിയെ സ്നേഹത്തിൽ ചാലിച്ച് സ്വന്തം കരങ്ങളാൽ സൂക്ഷ്മതയോടെ മെനഞ്ഞ് (ഉൽ 2:7, ജറു 18:6, എഫേ. 2:10) തന്റെ ആത്മാവിനെ നിവേശിപ്പിച്ച് മനുഷ്യനെ രൂപപ്പെടുത്തി. അങ്ങനെ ദൈവത്തിന്റെ സ്നേഹത്തിന്റെയും വചനത്തിന്റെയും പ്രവർത്തനത്തിന്റെയും ഫലമായി സൃഷ്ടിക്കപ്പെട്ട മനുഷ്യൻ സ്നേഹത്തെ തിരസ്കരിച്ച്, വചനത്തെ ലംഘിച്ച്, ദൈവപരിവർത്തനത്തെ മറന്ന് പാപം ചെയ്തപ്പോൾ വീണ്ടും പുഴിയായിത്തീർന്നു എന്ന ബോധ്യപ്പെടലും ഏറ്റുപറച്ചിലുമാണ് (ഉൽ 3:19) ആ അനുഷ്ഠാനത്തിലൂടെ പ്രകടമാക്കുന്നത്. വിഭൂതിയുടെ 40-ാം നാളായ ഓശാന ഞായറാഴ്ച യേശുവിനെ എതിരേല്ക്കാൻ നാം ഏന്തുന്ന കുരുത്തോല തപസ്സനുഷ്ഠാനത്തിലൂടെ നാം വീണ്ടെടുക്കുന്ന പുതുജീവന്റെ നമ്മുടെ പുനരുത്ഥാനത്തിന്റെ പ്രതീകമാണ്.

നാല്പത് എന്ന സംഖ്യയ്ക്ക് ബൈബിളിൽ വലിയ സ്ഥാനമുണ്ട്. നോഹയുടെ കാലത്ത് പാപം നിറഞ്ഞ പഴയലോകം കഴുകി പുതുതാക്കപ്പെട്ടത് നാല്പതു ദിവസത്തെ (ഉൽ 7:12) മഴയിലൂടെയാണ്. ഈജിപ്റ്റിൽ അടിമകളായിരുന്ന ഇസ്രായേൽ ജനം അടിമത്തം വിട്ട് വാഗ്ദത്ത ഭൂമിയിൽ പ്രവേശിച്ചത്

ശിച്ഛത് 40 വർഷത്തെ മരുഭൂമിവാസത്തിലൂടെയാണ്. അവിടെ അവർ ദൈവ സാന്നിധ്യം അനുഭവിച്ചു. ദൈവസംരക്ഷണവും പരിപാലനവും വഴി നടത്തലും അനുഭവിച്ചു. ദൈവവുമായി ഉടമ്പടിയിലൂടെ ദൈവജനമായി തീർന്നു. മോശ മലമുകളിൽ നാല്പത് ദിവസം ദൈവത്തോടൊത്തുവസിച്ച ദൈവവചനവും ദൈവമഹത്വവും പ്രാപിച്ചു. ദാവീദ് നാല്പതു വർഷത്തെ ഭരണത്തിലൂടെ ശത്രുക്കളെ തോല്പിച്ച്, ഇസ്രായേലിലെ ഗോത്രങ്ങളെ യെല്ലാം ഒരുമിച്ചു കൂട്ടി ഇസ്രായേൽ സാമ്രാജ്യം സ്ഥാപിച്ചു. ഏലിയ പ്രവാചകൻ ദൈവമേകിയ ഭക്ഷണം കഴിച്ച് ശക്തനായി നാല്പത് ദിവസത്തെ യാത്ര നടത്തിയാണ് ദൈവാനുഭവത്തിന്റെ മലയായ ഹോറെബിലെത്തിയത്. പുതിയ നിയമത്തിൽ യേശുനാഥൻ നാല്പതു ദിവസത്തെ ഉപവാസത്തിലൂടെ സാത്താന്റെ പ്രലോഭനങ്ങളെ തോല്പിച്ച് പരിശുദ്ധാത്മശക്തിയാൽ നിറഞ്ഞ് അത്യുത്തമം നിറഞ്ഞ പരസ്യജീവിതം ആരംഭിച്ചു. ഉത്ഥാനത്തിന്റെ നാല്പതാം ദിവസമാണ് അവിടുന്ന് യഥാർത്ഥ “വാഗ്ദത്തഭൂമി”യായ സ്വർഗ്ഗം പുകിയത്. നാമും നാല്പത് ദിവസത്തെ തപസ്യലൂടെ പാപത്തിൽ നിന്നും ആസക്തികളിൽ നിന്നും വിരോധങ്ങളിൽ നിന്നും തിന്മയുടെ ശക്തികളിൽ നിന്നും മോചനം പ്രാപിക്കണം. ദൈവസ്നേഹാനുഭവത്താലും ദൈവവചനത്താലും പരിശുദ്ധാത്മശക്തിയാലും നിറയപ്പെടണം. പുതിയ മനുഷ്യരായി പുതിയ കുടുംബമായി, നവ സമൂഹമായി, പുതിയ ലോകത്ത് നാം ജീവിക്കണം.

ഏഴു ഞായറാഴ്ചകൾ

വിഭൂതി ബുധൻ മുതൽ ഇറസ്റ്റർ ഞായർ വരെ ഏഴു ഞായറാഴ്ചകളാണുള്ളത്. ഏഴാം ഞായർ ഇറസ്റ്ററും ആറാം ഞായർ ഓശാനയുമാണ്. തപസുകാലത്തെ ഞായറാഴ്ചകളിൽ ആദ്യത്തെ രണ്ടു ഞായറാഴ്ചകളിൽ മത്തായിയുടെ സുവിശേഷത്തിൽ നിന്നും ബാക്കി മൂന്നു ഞായറാഴ്ചകളിൽ യോഹന്നാന്റെ സുവിശേഷത്തിൽ നിന്നുമാണ് നാം വായിച്ചു കേൾക്കുക. ഉപവാസത്തിലൂടെ യേശുവിനോട് ചേർന്ന് തിന്മയുടെ പ്രലോഭനങ്ങളെ അതിജീവിച്ച് പരിശുദ്ധാത്മശക്തിയാൽ നിറയാൻ ഒന്നാം ഞായറിൽ നാം ആഹ്വാനം ചെയ്യപ്പെടുന്നു. യേശുവിനോടും പ്രിയ ശിഷ്യന്മാരോടും ചേർന്ന് പ്രാർഥനയുടെ മലയിൽ കയറി ദൈവമഹത്വം ദർശിക്കാനും ദൈവവചനം ശ്രവിക്കാനുമാണ് രണ്ടാം ഞായറിലെ ആഹ്വാനം. സമരിയാക്കാരിയോട് ചേർന്ന് യേശുവിനെ കണ്ടുമുട്ടി ജീവജലത്താൽ സംതൃപ്തരായി ആസക്തികളിൽ നിന്നെല്ലാം മോചനം പ്രാപിക്കാൻ ആഹ്വാനം ചെയ്യപ്പെടുന്നു മൂന്നാം ഞായറിൽ. ജന്മനാ അന്ധനായവനോട് ചേർന്ന് യേശുവിന്റെ വചനം ശ്രവിച്ച് കല്ലറകളിൽ നിന്ന് ജീവിക്കുന്നവരായി പുറത്തുവരാനും തിന്മയുടെയും, പാപത്തിന്റെയും ബന്ധനങ്ങളായിതീർന്ന ബന്ധങ്ങളിൽ നിന്നും കെട്ടുപാടുകളിൽ നിന്നും മോചിതരായി യേശുവിനോടൊത്തായിരിക്കാൻ ആഹ്വാനം ചെയ്യപ്പെടുന്നു അഞ്ചാം ഞായറാഴ്ച.

അങ്ങനെ തപസുകാലത്തിലൂടെ വിശുദ്ധവാരത്തിലേക്ക് നമുക്കു പ്രവേശിക്കാം. യേശുവിന്റെ പീഡാസഹനത്തോടും മരണത്തോടും നമ്മുടെ ജീവിതത്തെ ചേർത്തുവെച്ച ഉത്ഥാനത്തിന്റെ അനുഭവത്തിലേക്ക് നമുക്കു മുന്നേറാം. അനുഗ്രഹപ്രദമായ തപസ്സുകാലം ഏവർക്കും ഹൃദയപൂർവ്വം ആശംസിക്കുന്നു.



രൂപതാ കാര്യാലയത്തിൽ നിന്ന്

NOTIFICATION

Rev.Fr. Varghese Mattappillil is appointed Asst. Vicar, Assumption Church, Vandiperiyar.

Rev.Fr. Philip Thevarkalathil is appointed Asst. Vicar, Mount Carmel Church, Munnar.

മൂന്നാർ മിസ്സിനും, മഡോണ സ്കൂളിനും വേണ്ടി വായ്പ എടുത്തതിന്റെ വിവരങ്ങൾ

മൂന്നാർ മിസ്സിനും കോട്ടയം മഡോണ സ്കൂളിനുംവേണ്ടി

10-10-2005-ൽ ലോൺ എടുത്തത്	-	12,000,000.00
ബാങ്ക് പലിശ 2-12-2013 വരെ	-	25,06,551.00
ആകെ ബാങ്കിനുള്ള കടം	-	1,45,06,551.00

സംഭാവന നൽകിയവർ

ഉപകാരികളിൽ നിന്നു ലഭിച്ചത്	-	38,04,889.00
വൈദികർ	-	1455,529.00
കോൺവെന്റ്സ്	-	10,7000.00
ബിഷപ്പ്സ് ബൈനഫിക്ട്‌ടേഴ്സ്	-	47,38,29.00
വി.എസ്.എസ്.എസ്. മൂന്നാർ	-	12,57,780.00
ബാങ്ക് പലിശ തിരികെ ലഭിച്ചത്	-	1,22,761.00
മഡോണ സ്കൂൾ	-	12,00,000.00
കുരിയ	-	60,84763.00
2.12. 2013 ലോൺ അടച്ചു തീർത്തത്	-	1,45,06,551.00

രൂപതാ റിക്കൺസിലിയേഷൻ കമ്മിറ്റിയംഗങ്ങളായി തിരഞ്ഞെടുക്കപ്പെട്ട വൈദികർ
ഫാ. ജോസ് കാടൻതുരുത്തേൽ, ഫാ. ആന്റണി പാട്ടപ്പമ്പിൽ,
ഫാ. സെബാസ്റ്റ്യൻ ഓലിക്കര, ഫാ. ജോസഫ് പൂവത്തുകാട്, ഫാ. മാത്യു ഒഴത്തിൽ

വിജയപുരം സോഷ്യൽ സർവ്വീസ് സൊസൈറ്റി ഭവനനിർമ്മാണ പദ്ധതി

1. ബിഷപ്പ്സ് ബെനഫിറ്റ് ട്രസ്റ്റ്	-	35,30,665.00
2. ഇടവകകൾ വൈദികർ കോൺവെന്റ്സ്	-	32,77,523.00
3. പ്രത്യേക പിരിവ്	-	3,22,477.00
4. രൂപതയിൽ നിന്നും വിദേശഫണ്ട് ഇനത്തിൽ	-	35,30,367.00
5. ഉപഭോക്തൃ ഓഹരി	-	1,41,54,503.00
6. ഇറ്റാലിയൻ ബിഷപ്പ് കോൺഫറൻസിൽ നിന്നും	-	5,76,51,589.00
7. വി ഷെയർ പദ്ധതിയിൽ നിന്നും (കാത്തി)	-	1,82,57,786.00
8. ഗൃഹശീ ഭവനനിർമ്മാണപദ്ധതി (സർക്കാർ)	-	2,00,00,000.00
9. പുരയിടവും വീടും നൽകിയത് (5 എണ്ണം)	-	22,25,000.00
10. ഭവന നിർമ്മാണം (407 എണ്ണം)		10,20,01,342.00
11. വീട് അറ്റകുറ്റപ്പണി (161 എണ്ണം)	-	1,22,39,977.00
12. ഭവന നിർമ്മാണം നടന്നുകൊണ്ടിരിക്കുന്നവ (93 എണ്ണം)	-	29,25,000.00
13. വീട് അറ്റകുറ്റപ്പണി നടന്നുകൊണ്ടിരിക്കുന്നവ (38 എണ്ണം)	-	13,33,591.00
ആകെ	-	12,07,24,910.00 12,07,24,910.00

സി.ഡി.പി.ഐ. രൂപതാ കമ്മിറ്റിയംഗങ്ങൾ

മോൺ. ജോസ് നവസ്, പ്രസിഡന്റ്, ഫാ. വർഗ്ഗീസ് കോട്ടയ്ക്കാട്ട്, സെക്രട്ടറി
ഫാ. മാത്യു വ്യാക്കുഴ, ഫാ. സ്കറിയ ആനിക്കൽ,
ഫാ. സ്റ്റീഫൻ പുത്തൻപറമ്പിൽ, ഫാ. മൈക്കിൾ വലയിമ്മിയിൽ,
ഫാ. പോൾ കാനപ്പിള്ളി, ഫാ. തോമസ് വെളിപ്പറമ്പിൽ, ഫാ. ജോസഫ് പടികരമല

അറിയിപ്പ്

ബഹുമാനപ്പെട്ട വൈദികരേ, വിജയപുരം രൂപതയിലെ വി.എസ്.എസ്. എസിന്റെ മേൽനോട്ടത്തിൽ പ്രവർത്തിക്കുന്ന നിർമ്മലാ സോഷ്യൽ ഇൻസ്റ്റിറ്റ്യൂട്ടിൽ ആദ്യകുർബാന സ്വീകരണത്തിന് കുട്ടികൾക്ക് ആവശ്യമായ റീത്ത്, ബെങ്കെ, ക്രൗൺ, തിരി എന്നിവ ഉത്തരവാദിത്വത്തോടെ ഭംഗിയായി ചെയ്തു കൊടുക്കുന്നതാണ്. എല്ലാ വൈദികരുടെയും സഹായ സഹകരണങ്ങൾ പ്രതീക്ഷിക്കുന്നു.

Contact No. 0481-2578759, Mob: 8281379520

2020 ഫെബ്രുവരി 9 തിരുബാലസഖ്യദിനം

കെസിബിസി വൊക്കേഷൻ കമ്മീഷൻ
പുറപ്പെടുവിക്കുന്ന സർക്കുലർ

യേശുക്രിസ്തുവിൽ പ്രിയ മാതാപിതാക്കളേ, സഹോദരീ സഹോദരന്മാരേ, വത്സലമക്കളേ,

1843-ൽ ഫ്രാൻസിസ് സ്ഥാപിതമായ തിരുബാലസഖ്യത്തെ 1922-ൽ 11-ാം പീയൂസ് പാപ്പ പൊന്തിഫിക്കൽ പദവിയിലേക്ക് ഉയർത്തുകയും 1950-ൽ 12-ാം പീയൂസ് പാപ്പ തിരുബാലസഖ്യദിനം സാർവത്രികസഭ മുഴുവൻ ആചരിക്കുവാൻ നിർദ്ദേശിക്കുകയും ചെയ്തു. സാർവത്രിക സഭയോട് ചേർന്ന് ഫെബ്രുവരി മാസത്തിലെ 2-ാം ഞായറാഴ്ചയായ ഇന്ന് (09.02.2020) ഭാരതസഭ തിരുബാലസഖ്യദിനമായി ആചരിക്കുകയാണ്. തിരുബാലസഖ്യത്തിലെ എല്ലാ അംഗങ്ങൾക്കും അവരെ നയിക്കുന്നവർക്കും ഈ നല്ല ദിനത്തിന്റെ എല്ലാവിധ പ്രാർത്ഥനകളും ആശംസകളും നേരുന്നു. അതോടൊപ്പം എല്ലാ മാതാപിതാക്കളും മുതിർന്നവരും ചിന്തിക്കുവാനും പ്രവർത്തിക്കുവാനും വേണ്ടി ചില ചിന്തകൾ പങ്കുവയ്ക്കുന്നു.

ഫ്രാൻസിസ് പാപ്പയുടെ നിർദ്ദേശമനുസരിച്ച് 2019 ഒക്ടോബർ മാസം അസാധാരണ പ്രേഷിതമാസമായി സമുചിതമായി ആചരിച്ചതിന്റെ തുടർച്ചയായി കേരള കത്തോലിക്കാസഭ രണ്ടായിരത്തി ഇരുപതാമാണ്ട് “മിസ്സിയോ ദേയി 2020” എന്ന പേര് നൽകി പ്രേഷിതവർഷമായി ആചരിക്കുകയാണ്. കേരളസഭയ്ക്കു മുഴുവൻ നവ പ്രേഷിത ചൈതന്യവും പ്രേഷിതമാനസാന്തരവും നൽകി, “നിങ്ങൾ ലോകമെങ്ങും പോയി സകലസൃഷ്ടികളോടും സുവിശേഷം പ്രസംഗിക്കുവിൻ” എന്ന നമ്മുടെ രക്ഷകനും നാഥനുമായ യേശുക്രിസ്തുവിന്റെ പ്രേഷിത ആഹ്വാനത്തെ പൂർവ്വാധികം കൃപയോടും തീക്ഷ്ണതയോടും ശിരസ്സാവഹിച്ച് ജീവിക്കാനും പ്രഘോഷിക്കാനുമുള്ള ദൗത്യം കേരള സഭ ഏറ്റെടുക്കുകയാണ്. ഈ പ്രേഷിത നവചൈതന്യം എല്ലാവരെക്കൊളും ഉപരിയായി ജ്വലിപ്പിക്കേണ്ടത് കുഞ്ഞു മക്കളെയും യുവതലമുറയെയും ആണ്.

നിങ്ങൾ ശിശുക്കളെപ്പോലെ ആകുവിൻ എന്നും കുഞ്ഞുങ്ങളെ കണ്ടുപഠിക്കുവിൻ എന്നും, ശിശുക്കളെപ്പോലെ ആകുന്നില്ലെങ്കിൽ നിങ്ങൾ സ്വർഗ്ഗരാജ്യത്തിൽ പ്രവേശിക്കുകയില്ല (മത്താ 19:15) എന്നും യേശു പറഞ്ഞ സത്യങ്ങൾ നാം തിരിച്ചറിയണം.

നന്മമാത്രം നൽകിയും നന്മയുടെ പശ്ചാത്തലങ്ങൾ ഒരുകിയും കുഞ്ഞുങ്ങളുടെ രൂപീകരണത്തിൽ നമുക്ക് പങ്കുചേരണം. ഇന്ന് കുഞ്ഞുങ്ങൾ ഏറെ സങ്കീർണതകളിലൂടെ കടന്നുപോകുന്നു എന്ന് നാം മനസ്സിലാക്കണം. കുടുംബങ്ങളുടെ ശൈഥില്യവും മാതാപിതാക്കളുടെ ഇടയിലെ മത്സരങ്ങളും മദ്യപാനം, ലഹരിഉപയോഗം എന്നവയുടെ സമ്മർദ്ദത്തിൽ ഉണ്ടാകുന്ന അക്രമങ്ങൾ, അസമാധാനം, സാമ്പത്തിക പിന്നോക്കാവസ്ഥ, കുഞ്ഞുങ്ങളെ ദുരുപയോഗിക്കുന്നവരുടെ കഴുകൻ കണ്ണുകൾ - ഇവ നമ്മുടെ കുരുന്നുകളുടെ ജീവിതം അപഹരിക്കുകയാണ്. പ്രായത്തോ

ടെപ്പം വിരിയേണ്ട അവരുടെ വൈകാരിക, ലൈംഗിക ജീജ്ഞാസകളും താല്പര്യങ്ങളും അറിവുകളും അനുഭവങ്ങളും വളരെ മുമ്പേതന്നെ ഉദ്ദീപിപ്പിക്കുന്ന ഇന്നത്തെ സാഹചര്യം മുതിർന്നവരായ നമ്മുടെ മുമ്പിലെ വെല്ലുവിളിയും കൃത്യമായ പ്രവർത്തനങ്ങൾക്കുള്ള ചുണ്ടുപലകയും ആവണം.

തിരുക്കുടുംബത്തിലെ ഉണ്ണിയായ യേശു വളർന്നുവന്നതുപോലെയാണോ ഇന്ന് നമ്മുടെ കുഞ്ഞുങ്ങൾ വളരുന്നത്? പരിശുദ്ധ കന്യകാമറിയവും യൗസേപ്പിതാവും ദൈവഹിതം ആരാഞ്ഞ് അതിനടിയിലൂടെ പഠിപ്പിച്ച് ദിവ്യശിശുവായ യേശുവിനെ ദൈവികദൗത്യത്തിനായി (മിസ്സിയോ ദേയി) വളർത്തിയതു പോലെയാണോ ഇന്ന് മാതാപിതാക്കൾ തങ്ങളുടെ കുഞ്ഞുങ്ങളെ വളർത്തുന്നത്? ക്രൈസ്തവ കുടുംബജീവിതം നയിക്കുന്ന നമ്മളോട് ദൈവവും കാലവും ചോദിക്കുന്ന ചോദ്യങ്ങളാണിവ.

പ്രേഷിതവർഷത്തിൽ കുഞ്ഞുങ്ങളെ യേശു വളർന്നതുപോലെ നാലു തലങ്ങളിൽ നമുക്ക് വളർത്തിയെടുക്കാം - ജ്ഞാനത്തിൽ, പ്രായത്തിൽ, ദൈവപ്രീതിയിൽ, മനുഷ്യപ്രീതിയിൽ. ഒന്നാമതായി, ജ്ഞാനത്തിൽ ഓരോ കുഞ്ഞും വളർന്നുവരണം. അത് ബുദ്ധിയല്ല, ജ്ഞാനമാണ്. അറിവല്ല, തിരിച്ചറിവാണ്. രണ്ടാമതായി, പ്രായത്തിൽ വളർന്നുവരണം. പ്രായം എന്നത് ശരീരത്തിന്റെ വളർച്ചമാത്രമല്ല, ക്രിസ്തുവിനെ സംബന്ധിച്ചിടത്തോളം കുഞ്ഞുവളരുന്നത് അപ്പംകൊണ്ട് മാത്രമല്ല, വചനങ്ങൾ കൊണ്ടും കൂടിയാണ്. അതിനാൽ കുഞ്ഞുമനസ്സുകൾ വചനത്തിനായി തുറക്കപ്പെടണം. മൂന്നാമതായി, കുഞ്ഞുങ്ങൾ ദൈവപ്രീതിയിൽ വളർന്നുവരണം. ശരീരത്തെ ദൈവാലയമാക്കുന്നതാണ് ദൈവപ്രീതി. നാലാമതായി, ഓരോ കുഞ്ഞും മനുഷ്യപ്രീതിയിൽ വളർന്നുവരണം. ഒപ്പം നിൽക്കുന്നവരെ പ്രകാശിപ്പിക്കുന്ന മാനുഷികഗുണങ്ങളെ സ്വന്തമാക്കലാണത്. ഇപ്രകാരം കൂട്ടികളുടെ ശാരീരികവും മാനസികവും ബൗദ്ധികവും ആത്മീയവുമായ ഒരു സമഗ്ര വളർച്ച നമ്മുടെ എല്ലാവരുടെയും ഉത്തരവാദിത്വമാണ്.

പ്രേഷിതമാനസാന്തരത്തിന്റെ ഈ അസുലഭ അവസരത്തിൽ കുഞ്ഞുങ്ങളെ ക്രിസ്തുവിലേക്ക് അടുപ്പിക്കുകയാണ് പരമപ്രധാനമായ ദൗത്യം. “ആനന്ദിച്ച് ആഹ്ലാദിക്കുവിൻ” എന്ന അപ്പസ്തോലിക പ്രബോധനത്തിൽ ഫ്രാൻസിസ് പാപ്പ പറയുന്നത്, “ജീവിതത്തിലെ ഒരേ ഒരു ദുരന്തം വിശുദ്ധനാകാത്തതാണ്” (GE 34) എന്നാണ്. കുഞ്ഞുങ്ങളെയും നമ്മെയും അനുദിനം വിശുദ്ധരായി മാറ്റാൻ നാല് ആത്മീയ പാതകൾ തിരഞ്ഞെടുക്കണമെന്ന് ഫ്രാൻസിസ് പാപ്പ അസാധാരണ പ്രേഷിതമാസാചരണത്തിന്റെ അവസരത്തിൽ ആവശ്യപ്പെട്ടിരുന്നു. ഒന്ന്, എല്ലാ കുഞ്ഞുങ്ങളെയും ദൈവവചനത്തിലും ദിവ്യബലിയിലും പ്രാർത്ഥനകളിലും സജീവമായി പങ്കെടുപ്പിച്ച് അവരെ ക്രിസ്തുവിനെ കണ്ടുമുട്ടാൻ സഹായിക്കുക. രണ്ട്, ക്രിസ്തുസന്ദേശത്തെപ്രതി പ്രേഷിതവേലയ്ക്കു സ്വയം സമർപ്പിച്ചു കടന്നുപോയ വിശുദ്ധരും രക്തസാക്ഷികളുമായുള്ള ആത്മീയസംസർഗ്ഗം ശക്തിപ്പെടുത്തുക. ഇതുവഴി വിശുദ്ധരുടെ മാതൃകയും ചൈതന്യവും കുഞ്ഞുമനസ്സുകളെ സ്വാധീനിക്കാൻ കാരണമാകും. മൂന്ന്, പ്രേഷിതദൗത്യം തിരിച്ചറിയാനും അതിൽ പൂർണ്ണമായി സമർപ്പിക്കാനും പ്രേഷിത രൂപീകരണം നേടുക. ഈ പ്രേഷിത രൂപീകരണത്തിന്റെ ആദ്യപാഠങ്ങൾ അഭ്യ

സിക്കാനുള്ള ഏറ്റവും നല്ല കാലഘട്ടമാണ് ബാല്യം. നാല്, ജീവകാരുണ്യ പ്രവൃത്തികൾ ചെയ്യുന്നതിന് കുഞ്ഞുങ്ങളെ പരിശീലിപ്പിക്കുകയും പ്രോത്സാഹിപ്പിക്കുകയും ചെയ്യുക. കുടുംബം ഇന്ന് കാരുണ്യത്തിന്റെ കരങ്ങൾ അവശർക്കും ആലംബഹീനർക്കുമായി നീട്ടേണ്ടത് കുരുന്നുകരങ്ങളിലൂടെയാണ്. സ്വാർത്ഥതയുടെ ഈ ലോകത്ത് പൗലോസപ്പസ്തോലൻ പറയുന്നതുപോലെ, “ഓരോരുത്തരും തങ്ങളുടെ കാര്യങ്ങൾ മാത്രം നോക്കിയാൽ പോര, മറ്റുള്ളവരെ തങ്ങളെക്കാൾ വിലപ്പെട്ടവരായി കരുതണം.”

പ്രേഷിതവർഷത്തിലെ തിരുബാലസഖ്യദിനത്തിൽ “സ്നേഹത്തിന്റെ ആനന്ദം”ത്തിൽ ഫ്രാൻസിസ് പാപ്പാ നമ്മോട് ചോദിക്കുന്ന ചോദ്യം വിചിന്തനം ചെയ്യുന്നത് സമുചിതമാണ്. “എവിടെയാണ് നമ്മുടെ കുട്ടികൾ? അവരുടെ ആത്മാവിന്റെ സ്ഥിതി നമ്മൾ അറിയുന്നുണ്ടോ” (AL 261). പ്രേഷിതവർഷാചരണത്തിലൂടെ ഈ ചോദ്യങ്ങൾക്ക് ഉത്തരം കണ്ടെത്താൻ സഹായിക്കുന്ന ഏതാനും നിർദ്ദേശങ്ങൾ താഴെ ചേർക്കുന്നു.

1. വിശ്വാസം പകർന്നു നൽകുന്ന പ്രഥമ അധ്യാപകർ മാതാപിതാക്കൾ ആണെന്ന് മനസ്സിലാക്കുക.
2. ധാർമ്മികപരിശീലനം മാതാപിതാക്കളുടെ ഉത്തരവാദിത്വമാണെന്ന് തിരിച്ചറിയുക.
3. നമ്മയ്ക്കുവേണ്ടിയുള്ള ദാഹം കുട്ടികളിൽ ജനിപ്പിക്കുക.
4. വിശുദ്ധിയിൽ വളരാൻ കൊച്ചു കാര്യങ്ങളിൽ ശ്രദ്ധ പതിപ്പിക്കുക.
5. കുടുംബങ്ങൾ ദൈവവിളിയുടെ വിളനിലങ്ങളാക്കുക.
6. ക്രിസ്തുവിനോടും വിശുദ്ധഗ്രന്ഥത്തോടുമുള്ള ആത്മബന്ധം ജനിപ്പിക്കുന്ന പ്രാർത്ഥനാവേളകൾ അനുദിനം കുടുംബങ്ങളിൽ ശീലമാക്കുക.
7. തകരുന്ന കുടുംബങ്ങളിൽ തകർന്നു പോകുന്നത് കുഞ്ഞുങ്ങളാണെന്ന സത്യം മനസ്സിലാക്കുക.
8. മാറുന്ന ലോകത്ത് മാറാത്ത ക്രൈസ്തവ മൂല്യങ്ങളെ മുറുകെ പിടിക്കാൻ കുഞ്ഞുങ്ങളെ പഠിപ്പിക്കുക.
9. വഴിതെറ്റിക്കുന്ന സാമൂഹ്യമാധ്യമങ്ങളിൽ നിന്നും വീഡിയോ ഗെയിമുകളിൽ നിന്നും സൈറ്റുകളിൽ നിന്നും അകലം പാലിക്കാൻ മക്കളെ ശീലിപ്പിക്കുക.
10. പ്രണയം നടിച്ചു പ്രലോഭിപ്പിക്കുകയും മതം മാറ്റുകയും തീവ്രവാദങ്ങളിലേക്കും മറ്റ് അപകടമേഖലകളിലേക്കും കുട്ടികളെ കടത്തിക്കൊണ്ടുപോകുകയും ചെയ്യുന്ന സാഹചര്യങ്ങളെക്കുറിച്ച് കുട്ടികളെ ബോധവൽക്കരിക്കുക.

കുട്ടികളെ ദൈവത്തിലേക്ക് അടുക്കാനും സഭയോടൊത്ത് ചിന്തിക്കാനും പ്രവർത്തിക്കാനും സഹായിക്കുന്നതിൽ തിരുബാലസഖ്യം വഹിക്കുന്ന പങ്ക് വളരെ വലുതാണ്. നമ്മുടെ ഇടവകകളിലെ ആദ്യകൂർബാന സീകരിക്കാത്ത എല്ലാ ബാലികാ ബാലകന്മാരും തിരുബാലസഖ്യത്തിൽ അംഗങ്ങളായി ഉണ്ണിയേശുവിന്റെ കൂട്ടുകാരായി തീരണമെന്നതാണ് സഭയുടെ ആഗ്രഹം. ആഴ്ചയിൽ ഒരു ദിവസം തിരുബാലസംഖ്യാംഗങ്ങൾ ആനിമേറ്ററുടെ നേതൃത്വത്തിൽ ഇടവകയിൽ ഒരുമിച്ചുകൂടി പ്രാർഥിക്കുകയും ദൈവവചനം പഠിക്കുകയും വിശുദ്ധരെ പരിചയപ്പെടുകയും കാരുണ്യപ്രവൃത്തി

കളിൽ പങ്കെടുക്കുകയും ചെയ്യുന്നത് അവരെ എന്നും ദൈവത്തോടും സഭയോടും ചേർന്നുനിൽക്കുവാൻ പ്രേരിപ്പിക്കുകയും പ്രേഷിത ചൈതന്യത്തിൽ വളർത്തുകയും ചെയ്യും. നമ്മുടെ എല്ലാ പ്രവർത്തനങ്ങളെയും കാര്യസ്ഥനായ ദൈവം അനുഗ്രഹിക്കട്ടെ.

പ്രിയ കുട്ടികളേ, നിങ്ങളെ എല്ലാവരെയും ഉണ്ണിയേശുവിന് സമർപ്പിക്കുന്നു. യേശുവിനെപ്പോലെ നിങ്ങളും സ്വർഗ്ഗസ്ഥനായ പിതാവിന് ഇഷ്ടപ്പെട്ട മക്കളായി വളരാൻ പ്രാർഥിക്കുന്നു.

പ്രാർഥനാശംസകളോടെ,

ആർച്ചുബിഷപ്പ് തോമസ് മാർ കുറിലോസ്
 ചെയർമാൻ, കെസിബിസി വൊക്കേഷൻ കമ്മീഷൻ

ആർച്ചുബിഷപ്പ് മാർ ജോസഫ് പെരുന്തോട്ടം
 വൈസ് ചെയർമാൻ, കെസിബിസി വൊക്കേഷൻ കമ്മീഷൻ

ബിഷപ്പ് ജെയിംസ് ആനാപറമ്പിൽ
 വൈസ് ചെയർമാൻ, കെസിബിസി വൊക്കേഷൻ കമ്മീഷൻ

പി.ഒ.സി., കേരള കത്തോലിക്കാസഭയുടെ ആസ്ഥാന കാര്യാലയം
 കൊച്ചി- 682 025

NB: 2020 ഫെബ്രുവരി 9-ാം തീയതി ഈ സർക്കുലർ കേരളത്തിലെ സീറോ മലബാർ, ലത്തീൻ, മലങ്കര കത്തോലിക്കാസഭകളിലെ എല്ലാ ദേവാലയങ്ങളിലും ദിവ്യബലി അർപ്പിക്കപ്പെടുന്ന എല്ലാ സ്ഥാപനങ്ങളിലും വായിച്ച് വിശദീകരിച്ചുകൊടുക്കേണ്ടതാണ്.

പരേതരെ സ്മരിക്കാം — ഫെബ്രുവരി

- | | | |
|----|--------|-----------------------------|
| 03 | (2002) | ഫാ. ജോർജ്ജ് കളത്തറ |
| 08 | (1947) | ഫാ. സെഫ്രിനുസ് ഒ. സി. ഡി. |
| 10 | (1976) | ഫാ. ഡിഡാക്കൂസ് ഒ. സി. ഡി. |
| 12 | (1947) | ഫാ. റാഫേൽ മന്ത്ര |
| 17 | (1939) | ബ്ര. ലെയോ ഒ. സി. ഡി |
| 23 | (1983) | ഫാ. അൽഫോൻസ് മരിയ ഒ. സി. ഡി |
| 24 | (2016) | ഫാ. ആന്റണി കൊറിയ |
| 27 | (1993) | ഫാ. ജോൺ വിൻസെന്റ് ഒ. സി. ഡി |

പരിശുദ്ധ പാഴായുടെ സന്ദേശം

ഇരുപത്തിയെട്ടാം ലോകരോഗി ദിനാചരണം - 2020

“അധാനിക്കുന്നവരും ഭാരം വഹിക്കുന്നവരുമായ നിങ്ങളെല്ലാവരും എന്റെയടുക്കൽ വരുവിൻ. ഞാൻ നിങ്ങളെ ആശ്വസിപ്പിക്കാം”
(മത്താ 11:28)

പ്രിയ സഹോദരീസഹോദരന്മാരേ,

1. “അധാനിക്കുന്നവരും ഭാരം വഹിക്കുന്നവരുമായ നിങ്ങളെല്ലാവരും എന്റെയടുക്കൽ വരുവിൻ. ഞാൻ നിങ്ങളെ ആശ്വസിപ്പിക്കാം” (മത്താ 11:28) എന്ന യേശുവിന്റെ വാക്കുകൾ കൃപാവരത്തിന്റെ നിഗൂഢാത്മകമായ പാത ചൂണ്ടിക്കാണിക്കുന്നു. ആ പാത ലളിത ഹൃദയമുള്ളവർക്ക് വെളിവാക്കപ്പെട്ടതാണ്. അത് ക്ലേശിതരും ക്ഷീണിതരുമായവർക്ക് പുതിയ ശക്തി നൽകുന്നു.

ക്രിസ്തുവിന്റെ ഈ വാക്കുകൾ മനുഷ്യപുത്രന് മുറിവേറ്റവരും ക്ലേശിതരുമായ എല്ലാവരുമായുള്ള ഐക്യദാർഢ്യം പ്രകടിപ്പിക്കുന്നു. എത്രയോ മനുഷ്യർ ശരീരത്തിലും ആത്മാവിലും സഹിക്കുന്നു! തന്റെയടുത്തേക്കു വരാൻ യേശു ഓരോ വ്യക്തിയെയും നിർബന്ധിക്കുന്നു. അവിടന്നു പറയുന്നു: “എന്റെയടുക്കൽ വരുവിൻ.” അവിടന്ന് ആശ്വാസവും പ്രശാന്തതയും വാഗ്ദാനം ചെയ്യുന്നു.

“യേശു ഇതു പറയുമ്പോൾ ഗലീലിയിലെ തെരുവീഥികളിൽ ഓരോ ദിവസവും കണ്ടുമുട്ടുന്ന മനുഷ്യർ അവിടത്തെ മുന്തിലുണ്ട്: ധാരാളം സാധാരണക്കാർ, ദരിദ്രർ, രോഗികൾ, പാപികൾ, നിയമത്തിന്റെയും സാമൂഹികവ്യവസ്ഥിതിയുടെയും ഭാരത്താൽ അരികുകളിലാക്കപ്പെട്ടവർ...ഈ മനുഷ്യർ അവിടത്തെ വാക്കു കേൾക്കാൻവേണ്ടി അവിടത്തെ പിന്തുടർന്നു - പ്രത്യാശ നൽകുന്ന ഒരു വാക്കുകേൾക്കാൻ. യേശുവിന്റെ വാക്കുകൾ എപ്പോഴും പ്രത്യാശ നൽകുന്നു!” (Angelus, 6 July 2014).

ഇരുപത്തിയെട്ടാം ലോകരോഗിദിനാചരണത്തിൽ യേശു ഈ വാക്കുകൾ രോഗികളോടും പീഡിതരോടും ദരിദ്രരോടും ആവർത്തിക്കുന്നു. എന്തെന്നാൽ തങ്ങൾ പൂർണ്ണമായും ദൈവത്തെ ആശ്രയിക്കുന്നുവെന്നും ക്ലേശങ്ങളുടെ ഭാരത്തിൻകീഴിൽ അവിടത്തെ സൗഖ്യദാനം ആവശ്യമായിരിക്കുന്നുവെന്നും അവർ തിരിച്ചറിയുന്നു. ദുർബല്യത്തിന്റെയും സഹനത്തിന്റെയും ബലഹീനതയുടെയും സാഹചര്യങ്ങൾ സഹിക്കുന്നവരിൽ നിന്നു യേശു ഒന്നും ആവശ്യപ്പെടുന്നില്ല. പിന്നെയോ അവിടന്ന് തന്റെ കാര്യവും ആശ്വാസകരമായ സാന്നിധ്യവും നൽകുന്നു. ഓരോ വ്യക്തിയുടെയും ഹൃദയത്തിലേക്ക് ഉറപ്പുനോക്കുന്ന കണ്ണുകളുള്ള അവിടന്ന് മുറിവേറ്റ മനുഷ്യവംശത്തെ നോക്കുന്നു. നോട്ടം നിസ്സംഗതയുടേതല്ല. പിന്നെയോ അത് മനുഷ്യരെ പൂർണ്ണമായി ആശ്ലേഷിക്കുന്നു. ഓരോ വ്യക്തിയെയും ആ വ്യക്തിയുടെ ആരോഗ്യസ്ഥിതിയെയും ആശ്ലേഷിക്കുന്നു. ആരെയും വിട്ടുകളയുന്നില്ല. പിന്നെയോ തന്റെ ജീവിതത്തിൽ പങ്കുചേരാനും തന്റെ മൃഗുലസ്പന്ദം അനുഭവിച്ചറിയാനും ഓരോ വ്യക്തിയെയും അവിടന്നു ക്ഷണിക്കുന്നു.

2. എന്തുകൊണ്ടാണ് യേശുവിന് ഈ വികാരങ്ങളുണ്ടാകുന്നത്? എന്തെന്നാൽ അവിടന്നു തന്നെ ദുർബലനായി മാനുഷിക സഹനം അനുഭവിച്ചു. തന്റെ പിതാവിൽ നിന്ന് ആശ്വാസം സ്വീകരിക്കുകയും ചെയ്തു. യഥാർത്ഥത്തിൽ വ്യക്തിപരമായി വേദന അനുഭവിക്കുന്നവർക്കു മാത്രമേ മറ്റുള്ളവരെ ആശ്വസിപ്പിക്കാൻ കഴിയുകയുള്ളൂ. ഗൗരവപൂർണ്ണമായ സഹനത്തിന്റെ അനേകം ഇനങ്ങളുണ്ട്: സുഖപ്പെടുത്താനാവാത്ത രോഗങ്ങൾ, മാനസിക രോഗങ്ങൾ, പുനരധിവാസമോ പാല്ലിയേറ്റീവു കെയറോ ആവശ്യമായിരിക്കുന്ന രോഗങ്ങൾ. അംഗവൈകല്യത്തിന്റെ അസംഖ്യം രൂപങ്ങൾ. കൂട്ടികൾക്കുള്ളവ അഥവാ പാരമ്പര്യരോഗങ്ങൾ...ചിലപ്പോൾ ഇവരോടുള്ള നമ്മുടെ സമീപനത്തിൽ മാനുഷികമായ ഊഷ്മളത ഇല്ലാതായിപ്പോകുന്നു. രോഗികളോടുള്ള വ്യക്തിപരമായ സമീപനമാണ് ആവശ്യമായിരിക്കുന്നത്. സുഖപ്പെടുത്തൽ മാത്രമല്ല സമഗ്രമായ മാനുഷിക സുഖപ്പെടുത്തിലാലക്ഷ്യം വയ്ക്കുന്ന ശുശ്രൂഷയാണ് ആവശ്യം.

വ്യക്തികൾ രോഗം അനുഭവിക്കുമ്പോൾ തങ്ങളുടെ ശാരീരിക സമഗ്രതയ്ക്ക് ഭീഷണിയുണ്ടെന്നു മാത്രമല്ല അവർക്കു തോന്നുന്നത്. പിന്നെയോ തങ്ങളുടെ ജീവിതത്തിന്റെ ബന്ധപരവും ബുദ്ധിപരവും വികാരപരവും ആധ്യാത്മികവുമായ മാനങ്ങളും ഭീഷണിയിലാണെന്ന് അവർക്കു തോന്നും. ഇക്കാരണത്താൽ ചികിത്സയ്ക്കും പിന്തുണയ്ക്കും പുറമേ ശുശ്രൂഷയും ശ്രദ്ധയും കൂടി അവർ പ്രതീക്ഷിക്കുന്നു. ഒറ്റവാക്കിൽ പറഞ്ഞാൽ സ്നേഹം പ്രതീക്ഷിക്കുന്നു. രോഗിയായ ഓരോ വ്യക്തിയുടെയും സമീപത്ത് ഒരു കുടുംബവുമുണ്ടാകും. അതുതന്നെ സഹനത്തിലാണ്. പിന്തുണയും ആശ്വാസവും അതിന് ആവശ്യമുണ്ട്.

3. രോഗികളായ പ്രിയസഹോദരീസഹോദരന്മാരേ, നിങ്ങളുടെ രോഗം ഒരു പ്രത്യേകവിധത്തിൽ നിങ്ങളെ “അധാനിക്കുന്നവരും ഭാരം വഹിക്കുന്നവരുമാകുന്നു.” അങ്ങനെ യേശുവിന്റെ കണ്ണുകളെയും ഹൃദയത്തെയും നിങ്ങൾ ആകർഷിക്കുന്നുണ്ട്. നിങ്ങളുടെ ഏറ്റവും ഇരുട്ടുനിറഞ്ഞ നിമിഷങ്ങളെ പ്രകാശിപ്പിക്കാനുള്ള പ്രകാശവും നിങ്ങളുടെ അസ്വസ്ഥത കുറയ്ക്കാനുള്ള പ്രത്യാശയും നിങ്ങൾ യേശുവിൽ കണ്ടുമുട്ടും. “എന്റെയടുത്തേക്കു വരുവിൻ” എന്ന് അവിടന്ന് നിങ്ങളെ നിർബന്ധിക്കുന്നു. ശരീരത്തിന്റെയും ആത്മാവിന്റെയും ഈ “ഇരുണ്ട രാത്രിയിൽ” നിങ്ങളെ ആക്രമിക്കുന്ന ആകുലതകളെയും ചോദ്യങ്ങളെയും നേരിടാനുള്ള ശക്തി നിങ്ങൾ യേശുവിൽ കണ്ടുമുട്ടും. ക്രിസ്തു നമുക്കു കുറുപ്പികൾ നല്കിയില്ല. പിന്നെയോ തന്റെ പീഡാസഹനം, മരണം, ഉത്ഥാനം എന്നിവയിലൂടെ നമ്മെ അവിടന്ന് തിന്മയുടെ കടുംപിടിത്തത്തിൽ നിന്ന് സ്വതന്ത്രരാക്കുന്നു.

നിങ്ങൾ രോഗം അനുഭവിക്കുമ്പോൾ തീർച്ചയായും നിങ്ങൾക്ക് വിശ്രമസ്ഥലം കണ്ടുപിടിക്കേണ്ടിവരും. കൂടുതൽ കൂടുതൽ നല്ല സമരായനായ യേശുക്രിസ്തുവിന്റെ (cf ലൂക്കാ10:34) “സത്രം” ആയിത്തീരാൻ, അതായത്, അവിടത്തെ കൃപ കണ്ടുമുട്ടാനുള്ള ഭവനമായിത്തീരാൻ സഭ ആഗ്രഹിക്കുന്നു. അവിടെ അടുപ്പവും സ്വീകരണവും ആശ്വാസവും പ്രകാശിപ്പിക്കപ്പെടുന്നു. ഈ ഭവനത്തിൽ ദൈവകൃപയാൽ രോഗങ്ങൾ സുഖമാക്കപ്പെട്ടവരെ നിങ്ങൾക്കു കാണാം. കുരിശുകൾ വഹിക്കാൻ നിങ്ങളെ അവർ സഹായിക്കും. നിങ്ങളുടെ സഹനത്തെ സംബന്ധിച്ച പുതിയൊരു വീക്ഷണം

നൽകാൻവേണ്ടിയാണ്. നിങ്ങളുടെ രോഗത്തിനപ്പുറത്ത് പുതിയ പ്രകാശത്തിന്റെയും നിങ്ങളുടെ ജീവിതത്തിന്റെ പുതിയ ശക്തിയുടെയും കൂടുതൽ വലിയ ചക്രവാളത്തിലേക്കു നോക്കാൻ നിങ്ങൾക്കു കഴിയും.

രോഗികളായ നമ്മുടെ സഹോദരിസഹോദരന്മാർക്ക് വിശ്രമവും നവീകരണവും നൽകാനുള്ള ഈ പരിശ്രമത്തിൽ ആരോഗ്യസംരക്ഷണ പ്രവർത്തകരായ ഡോക്ടർമാർ, നേഴ്സുമാർ, ചികിത്സാപരവും കാര്യനിർവഹണപരവുമായ കാര്യങ്ങളിൽ വിദഗ്ധരായവർ, സഹായികൾ, വോളന്റിയർമാർ എന്നിവർ സുപ്രധാനമായ ഒരു പങ്കു വഹിക്കുന്നു. അവരുടെ വൈദഗ്ധ്യത്തിനു നന്ദി. രോഗികളെ ആശ്വസിപ്പിക്കുകയും ശുശ്രൂഷിക്കുകയും എല്ലാ രോഗവും സുഖപ്പെടുത്തുകയും ചെയ്യുന്ന ക്രിസ്തുവിന്റെ സാന്നിധ്യം അനുഭവിക്കുന്നതിന് രോഗികൾക്കു ശക്തി നൽകാൻ അവർക്കു കഴിയും. എന്നാലും അവർ സ്വന്തം ബലഹീനതകളുള്ളവരും രോഗങ്ങൾപോലും ഉള്ളവരുമായ സ്ത്രീപുരുഷന്മാരാണ്. താഴെപ്പറയുന്നത് എത്ര സത്യമാണെന്ന് അവർ കാണിക്കുന്നു: “ക്രിസ്തുവിൽ നിന്ന് ആശ്വാസവും വിശ്രമവും സ്വീകരിച്ചു കഴിഞ്ഞാൽ നമ്മുടെ സഹോദരിസഹോദരന്മാർക്ക് വിശ്രമവും ആശ്വാസവുമാകാൻ നമ്മൾ വിളിക്കപ്പെടുന്നു. ദിവ്യഗുരുവിനെ അനുകരിച്ചുകൊണ്ട് വിനയപൂർവകവും വിനീതവുമായ മനോഭാവത്തോടെ അങ്ങനെ ചെയ്യണം” (Angelus, 6 July 2014).

4. പ്രിയപ്പെട്ട ആരോഗ്യ ശുശ്രൂഷാവിദഗ്ധരേ, നമുക്ക് ഒരു കാര്യം എപ്പോഴും ഓർമ്മിക്കാം: രോഗനിർണ്ണയം, രോഗനിവാരണം, ചികിത്സ, ഗവേഷണം, സംരക്ഷണം, പുനരധിവാസം എന്നിവ എപ്പോഴും രോഗിയായ വ്യക്തിക്കുവേണ്ടിയാണ്. “വ്യക്തി” എന്ന നാമം “രോഗി” എന്ന വിശേഷണത്തെക്കാൾ മുൻഗണനയർഹിക്കുന്നതാണ്. നിങ്ങളുടെ ജോലിയിൽ നിങ്ങൾ എപ്പോഴും ഓരോ വ്യക്തിയുടെയും മഹത്വത്തെയും ജീവിതത്തെയും വളർത്താൻ പരിശ്രമിക്കണം. വേദനിപ്പിക്കാതെ മതിപ്പിക്കൽ, ആത്മഹത്യയ്ക്കുള്ള സഹായം, ജീവനെ നശിപ്പിക്കൽ എന്നിവ സ്ഥിരരോഗത്തിന്റെ കാര്യത്തിൽപോലും, സമ്മതിക്കരുത്.

വർദ്ധിച്ചുവരുന്ന പ്രശ്നസങ്കീർണ്ണമായ രോഗങ്ങളുടെ മുമ്പിൽ ചികിത്സാശാസ്ത്രത്തിന്റെ പരിമിതികളെയും - പരാജയങ്ങളെപ്പോലും - നേരിടേണ്ടിവരും. അപ്പോൾ നിങ്ങളുടെ പ്രൈഫഷന്റെ അതിശായിയായ മാനത്തോടു തുറവിയുള്ളവരായിരിക്കാൻ നിങ്ങൾ വിളിക്കപ്പെട്ടിരിക്കുന്നു. അത് പ്രൈഫഷന്റെ പരമമായ അർത്ഥം വെളിവാക്കും. ജീവൻ വിശുദ്ധമാണെന്നും അതു ദൈവത്തിന്റേതാണെന്നും നമുക്ക് ഓർമ്മിക്കാം. അതുകൊണ്ട് അത് അലംഘ്യമാണ്. തോന്നുന്നതുപോലെ അതിനെ കൈകാര്യം ചെയ്യാൻ അവകാശമുണ്ടെന്ന് ആർക്കും അവകാശപ്പെടാനാവുകയില്ല (cf ജീവന്റെ ദാനം 5, ജീവന്റെ സുവിശേഷം 29-53).

ജീവനെ ആരംഭം മുതൽ അവസാനംവരെ സ്വാഗതം ചെയ്യുകയും സംരക്ഷിക്കുകയും ആദരിക്കുകയും ശുശ്രൂഷിക്കുകയും വേണം. മനുഷ്യബുദ്ധിയും ജീവന്റെ കർത്താവായ ദൈവത്തിലുള്ള വിശ്വാസവും ഇത് ആവശ്യപ്പെടുന്നു. ജീവനോടും മനുഷ്യവ്യക്തിയോടുമുള്ള നിങ്ങളുടെ “അതേ” എന്ന നിശ്ചയത്തിൽ നിങ്ങൾ ഉറച്ചു നില്ക്കുന്നുവെങ്കിൽ ചില കേസുകളിൽ ബോധപൂർവകമായ എതിർപ്പ് അത്യാവശ്യമായ ഒരു തീരുമാനമാ

യിത്തീരുന്നു. ക്രൈസ്തവ പരസ്പരസഹായത്തിൽ സഹായിക്കപ്പെടുന്ന നിങ്ങളുടെ തൊഴിൽവൈദഗ്ദ്ധ്യം ജീവനുള്ള അവകാശമാകുന്ന ഏറ്റവും യഥാർത്ഥമായ മാനുഷികാവകാശത്തെ സംരക്ഷിക്കുന്നതിന് നിങ്ങൾക്കു നൽകാൻ കഴിയുന്ന ഏറ്റവും നല്ല സേവനമായിരിക്കും. നിങ്ങൾക്ക് സുഖപ്പെടുത്താൻ ഒട്ടും സാധ്യമല്ലാതാകുമ്പോൾ ശുശ്രൂഷയും സുഖപ്പെടുത്തൽ ശ്രമവും നടത്താൻ നിങ്ങൾക്കു കഴിയും. രോഗിക്ക് ആശ്വാസം നൽകുന്ന പെരുമാറ്റംകൊണ്ടും ചികിത്സാപ്രക്രിയകൾകൊണ്ടും അങ്ങനെ ചെയ്യാം.

യുദ്ധത്തിന്റെയും അക്രമപരമായ സംഘട്ടനത്തിന്റെയും ചില സാഹചര്യങ്ങളിൽ രോഗികളെ സ്വീകരിക്കുകയും സഹായിക്കുകയും ചെയ്യുന്ന ആരോഗ്യ സംരക്ഷണ വിദഗ്ധരും സൗകര്യങ്ങളും ആക്രമിക്കപ്പെടുന്നുവെന്നത് ദുരന്തപരമാണ്. ചില പ്രദേശങ്ങളിൽ രാഷ്ട്രാധികാരികൾ സ്വന്തം നേട്ടത്തിനായി ചികിത്സയെ ദുരുപയോഗിക്കാൻ പരിശ്രമിക്കുന്നുണ്ട്. അങ്ങനെ അവർ ചികിത്സാവിദഗ്ധരുടെ നിയമാനുസൃതമായ സ്വാതന്ത്ര്യത്തെ നിയന്ത്രിക്കുന്നു. എന്നാലും സമൂഹത്തിലെ സഹിക്കുന്ന അംഗങ്ങളെ ശുശ്രൂഷിക്കാൻവേണ്ടി സ്വയം സമർപ്പിക്കുന്നവരെ ആക്രമിക്കുന്നത് ആരുടെയും താല്പര്യങ്ങളെ സംരക്ഷിക്കുകയില്ല.

5. ദാരിദ്ര്യത്തിൽ ജീവിക്കുന്നതുകൊണ്ട് ചികിത്സ ലഭിക്കാനാവാത്തവരായി ലോകത്തിലെങ്ങുമുള്ള അനേകം സഹോദരീസഹോദരന്മാരെപ്പറ്റി 28-ാം ലോകരോഗീദിനാചരണത്തിൽ ഞാൻ ചിന്തിക്കുന്നു. ഇക്കാരണത്താൽ സാമ്പത്തിക താല്പര്യങ്ങൾ മൂലം സാമൂഹിക നീതി അവഗണിക്കാതിരിക്കാൻ ലോകമെങ്ങുമുള്ള ചികിത്സാ സ്ഥാപനങ്ങളെയും സർക്കാരിന്റെ നേതാക്കളെയും ഞാൻ നിർബന്ധിക്കുന്നു. ആരോഗ്യം സംരക്ഷിക്കാനും ലഭ്യമാക്കാനുമുള്ള സമുചിതമായ ചികിത്സ ഓരോ വ്യക്തിക്കും ലഭ്യമാകുന്നുണ്ടെന്ന് ഉറപ്പുവരുത്താൻ ഐക്യദാർഢ്യത്തിന്റെയും ധനസഹായത്തിന്റെയും തത്വങ്ങളെ യോജിപ്പിച്ചുകൊണ്ട് സഹകരിക്കാനുള്ള പരിശ്രമങ്ങൾ ഉണ്ടാകുമെന്ന് ഞാൻ പ്രത്യാശിക്കുന്നു. സംവിധാനപരമായ കുറവുകൾ പരിഹരിച്ചുകൊണ്ടും നല്ല സമന്വയനായ ക്രിസ്തുവിന്റെ പ്രതിഛായയെപ്പറ്റി ചിന്തിച്ചുകൊണ്ടും വാത്സല്യപൂർവകമായ സ്പന്ദനവും അടുപ്പവുംകൊണ്ട് രോഗികളെ ശുശ്രൂഷിക്കുന്ന സന്നദ്ധസേവകർക്ക് ഞാൻ ഹൃദയപൂർവ്വം നന്ദിപറയുന്നു.

രോഗത്തിന്റെ ഭാരം വഹിക്കുന്നവരെ അവരുടെ കുടുംബങ്ങളോടും ചികിത്സ ചെയ്യുന്ന എല്ലാവരോടും കൂടെ രോഗികളുടെ ആരോഗ്യമായ പരിശുദ്ധ കന്യകാമറിയത്തിന് ഞാൻ സമർപ്പിക്കുന്നു.

എന്റെ പ്രാർത്ഥനകളിൽ ഓർക്കാമെന്ന് ഉറപ്പുനൽകിക്കൊണ്ട് ഹൃദയപൂർവ്വം എന്റെ അപ്പസ്തോലികാശീർവാദം ഞാൻ നൽകുന്നു.

വത്തിക്കാനിൽ നിന്ന്, 3 ജനുവരി 2020

യേശുവിന്റെ ഏറ്റവും വിശുദ്ധ നാമത്തിന്റെ ഓർമ്മദിവസം

ഫ്രാൻസിസ് പാപ്പാ

പി.ഒ.സി., കേരള കത്തോലിക്കാസഭയുടെ
ആസ്ഥാനകാര്യാലയം
കൊച്ചി - 682 025

ക്രിസ്തുമസ് നൽകുന്ന ആത്മീയ സന്തോഷം

സിസ്റ്റർ ജെനിൻ സി.എസ്.എസ്.ടി

ജീവിതത്തിന്റെ നിസ്സാരതയെ അംഗീകരിക്കാതെ ആർക്കും വളർച്ചയിലേക്ക് എത്തിച്ചേരാനാവുകയില്ല. (പോപ്പ് ഫ്രാൻസിസ്)

ദൈവം നിസ്സാരമായി പുൽക്കൂട്ടിൽ പിറന്ന് എളിയവരിൽ എളിയവരായ ആട്ടിടയന്മാരുടെ കൂടെ വസിച്ച സ്നേഹത്തിന്റെയും കരുണയുടെയും ആഘോഷമാണല്ലോ ക്രിസ്തുമസ്. ജീവിത വ്യഗ്രതകളുടെ നടുവിൽ മത്സരങ്ങളുടെയും അലച്ചിലുകളുടെയും നടുവിൽ സങ്കീർണ്ണമായ ആധുനിക ലോകത്തിൽ ജീവിത ലാളിത്യത്തിന്റെയും എളിമയുടെയും നിശ്ശബ്ദതയുടെയും ആഘോഷമായിട്ടാണ് ക്രിസ്തുമസിന്റെ വരവ്. അഭിവന്ദ്യ പിതാവിനോടൊപ്പം ക്രിസ്തുമസ് ആഘോഷിക്കാനെത്തിയ സന്യാസതരുടെ മനസ്സിൽ നിറഞ്ഞുനിന്നിരുന്ന ആശയവും മറ്റൊന്നായിരുന്നില്ല. കോട്ടയത്തിന്റെ സമീപപ്രദേശങ്ങളിലുള്ള സന്യാസഭവനങ്ങളിൽ നിന്നും തീരുമാനിക്കപ്പെട്ടതുപോലെ ഇരുപത്തിമൂന്നാം തിയതി വൈകിട്ട് അഞ്ചു മണിക്കൂ തന്നെ പ്രതിനിധീകളായ സിസ്റ്റർമാർ അഭിവന്ദ്യ പിതാവിനും വൈദികർക്കും ക്രിസ്തുമസ് ആശംസകൾ അർപ്പിക്കാനായി എത്തിച്ചേർന്നു. പ്രാർഥനാഗാനത്തോടെ ആഘോഷപരിപാടികൾ ആരംഭിച്ചു. അഭിവന്ദ്യ പിതാവ് തന്റെ ക്രിസ്തുമസ് സന്ദേശം നൽകുന്നതിനു മുമ്പ് സന്നിഹിതരായ സിസ്റ്റേഴ്സിനെ ക്രിസ്തുമസ് സന്ദേശം നൽകുവാനായി ക്ഷണിച്ചു. ഓരോ കോൺഗ്രിഗേഷനെയും പ്രതിനിധീകരിച്ചു ക്രിസ്തുമസ് സന്ദേശങ്ങൾ പറയുന്നതിന് ഓരോരുത്തരായി മുന്നോട്ടു വന്നു

സി.എസ്.എസ്.ടി. സഭയെ പ്രതിനിധീകരിച്ചു സിസ്റ്റർ ഫീനയാണ് ക്രിസ്തുമസ് സന്ദേശം പങ്കുവയ്ക്കലിന് ആരംഭം കുറിച്ചത്. ഹൃദയത്തിൽ യേശു നിറയുമ്പോൾ നാം സമാധാനവും സന്തോഷവും കൊണ്ട് നിറയുന്നു എനിക്ക് എളിമയാൽ ശിരസ്സു നമിക്കാനാകുമ്പോൾ എന്റെ ഉള്ളിലെ യേശു സന്തോഷത്താൽ കുതിച്ചുചാടുമെന്ന ബോധ്യമാണ് ക്രിസ്തുമസ് അനുഭവമായി സിസ്റ്റർ പങ്കുവച്ചത്. സമ്പന്നനായ ഒരു കുട്ടിയും ദരിദ്രനായ അവന്റെ കുട്ടുകാരനും പങ്കുചേർന്നു ഉണ്ണിശോയ്ക്കു പുൽക്കൂട് നിർമ്മിച്ച കഥ പരാമർശിച്ചുകൊണ്ട് തന്റെ സന്ദേശം നൽകിയ കാരിസ് മെയ്ഡ്സ് സഭയിലെ സിസ്റ്റർ പങ്കുവയ്ക്കുന്നതിന്റെ ആഘോഷമാണ് ക്രിസ്തുമസ് എന്നും പങ്കുവയ്ക്കുന്നവൻ മറ്റുള്ളവരുടെ കണ്ണുനീർ ഒപ്പുന്നു എന്നും ഒരു സ്നേഹാർദ്രമായ പുഞ്ചിരി പോലും സ്നേഹത്തിന്റെ പങ്കുവയ്ക്കലാകുന്നുവെന്ന സന്ദേശം നൽകുകയുണ്ടായി. വിജയപുരം രൂപതയിലെ സന്യാസതരുടെ ക്രിസ്തുമസ് ആഘോഷത്തിൽ ആദ്യമായും യാദൃശ്ചികമായും പങ്കുചേർന്ന എസ്.എച്ച്. മെഡിക്കൽ സെന്ററിലെ സഹോദരിമാർക്ക് ഇതൊരു പുത്തൻ അനുഭവമായിരുന്നു. മനുഷ്യരാരുമനുഷ്യപ്പെട്ടു

പോകരുതെന്ന ദൈവപിതാവിന്റെ ഹിതമനുസരിച്ച് അവരുടെ രക്ഷയ്ക്കായി യേശുവിന്റെ കടന്നു വരവാണ് ക്രിസ്തമസ്. പരിശുദ്ധ അമ്മയെ പരിപാലിക്കാൻ ആരുമില്ലായിരുന്നു എന്ന അനുഭവമുള്ള ദൈവം നമ്മെ പരിപാലിക്കാനായി ലോകത്തിൽ വരുന്ന തിരുനാളാണ് ക്രിസ്തമസ് എന്ന് സിസ്റ്റർ പങ്കുവെച്ചു. ഹോളിക്രോസ് സഭയിലെ റോസിലി സിസ്റ്ററിനു ക്രിസ്തുമസ് പങ്കുവയ്ക്കലിന്റെ ആഘോഷമാണ്. മദർ തെരേസയിൽ നിന്നും ഭക്ഷണ പാദാർത്ഥങ്ങൾ സ്വീകരിച്ച ഒരു സാധു സ്ത്രീ അയൽപക്കത്തുള്ള മറ്റൊരു സ്ത്രീയുമായി തനിക്കു കിട്ടിയത് പങ്കുവെച്ച കഥ പറഞ്ഞുകൊണ്ട് മറ്റുള്ളവരുടെ താഴ്മയിലേക്ക് കടന്നു ചെല്ലുമ്പോഴാണ് ക്രിസ്തമസ് സ്നേഹം പങ്കുവക്കാനാവുക എന്ന സന്ദേശമാണ് നൽകിയത്. തിരുവഞ്ചൂർ ഫ്രാൻസിസ്കൻ കോൺഗ്രിഗേഷനിലെ സിസ്റ്റർ മിനി നക്ഷത്രത്തെ കേന്ദ്രമാക്കിയാണ് തന്റെ സന്ദേശം പങ്കുവെച്ചത്. നക്ഷത്രത്തിന്റെ പ്രഭ പോലെ ക്രിസ്തുമസ്സിന്റെ പ്രകാശം നമ്മുടെ ഹൃദയങ്ങളിൽ നിറയട്ടെയെന്ന് സിസ്റ്റർ ആശംസിച്ചു.

പരിശുദ്ധ അമ്മ പരിശുദ്ധാത്മാവിനാൽ നിറഞ്ഞപ്പോൾ യേശുവിനു ജന്മം നൽകി. കുർബാനയിലൂടെ യേശു നമ്മിൽ വരുമ്പോൾ നാം എത്രമാത്രം പരിശുദ്ധാത്മാവിനാൽ നിറയുന്നുവെന്നു ചിന്തിക്കുവാൻ ക്രിസ്തുമസ് നമ്മെ പ്രേരിപ്പിക്കുന്നു. അപ്പോൾ നമുക്കും അമ്മയെപ്പോലെ യേശുവിനെ വഹിക്കാനാകും എന്ന് കോട്ടയം ചാരിറ്റി കോൺവെന്റിലെ സിസ്റ്റർ അഭിപ്രായപ്പെട്ടു. രൂപതയിൽ പുതുതായി സേവനം ആരംഭിച്ച അഗസ്റ്റീനിയൻ സഭയിലെ സഹോദരിമാർ ക്രിസ്തുമസ് സ്വർഗം ഭൂമിയെ ചുംബിച്ച ദിനമാണെന്നും അത് എളിമയുടെ തിരുനാളാണെന്നും പങ്കുവയ്ക്കുകയുണ്ടായി. വിമലഹൃദയ പുത്രിമാരുടെ അഭിപ്രായത്തിൽ ക്രിസ്തുമസ് ഒരുക്കത്തിന്റെ തിരുനാളാണ്. ഉണ്ണിയേശുവിനെ സ്വീകരിക്കാൻ പരിശുദ്ധ അമ്മ ഒരുങ്ങിയതുപോലെ നമുക്കായി സ്വർഗം ഒരുങ്ങുന്നു. ക്രിസ്തുമസ്സിനെ ഹൃദയത്തിൽ സ്വീകരിക്കാൻ നാം ഒരുങ്ങണം എന്നതായിരുന്നു ക്രിസ്തുമസ് സന്ദേശം. കൊറിയൻ സിസ്റ്റേഴ്സിന്റെ പ്രതിനിധിയായ സിസ്റ്റർ മാത്യു രൂപതയിൽ വന്നിട്ട് പതിനൊന്നാമത്തെ ക്രിസ്തുമസ് ആഘോഷമാണെന്ന സന്തോഷം പങ്കുവെച്ചു. പുഞ്ചിരി യോടെ നാം എല്ലാവരോടും ക്രിസ്തുമസ് ആശംസിക്കണമെന്നായിരുന്നു സിസ്റ്ററിന്റെ സന്ദേശം കോട്ടയം അസ്സീസി ഭവനിലെ സഹോദരിയുടെ ചിന്തയിൽ ഓരോ ക്രിസ്തുമസ് ആഘോഷവും നമ്മെ സമാധാനത്താൽ നിറയ്ക്കുമെന്നും നാം പരിശുദ്ധാത്മാവിനാൽ നിറയുമ്പോൾ നമ്മിൽ ശാന്തിയും സമാധാന നിറയുമെന്നും അപ്പോൾ ക്രിസ്തുമസ് ആഘോഷം അർത്ഥവത്താകുമെന്നുമായിരുന്നു ചെങ്ങളം ഫ്രാൻസിസ്കൻ സഭയിലെ സഹോദരിക്ക് സന്യസ്തർ ദൈവത്തിനുവേണ്ടി മാറ്റിവയ്ക്കപ്പെട്ടവരായതിനാൽ ക്രിസ്തുമസ് സ്വന്തമല്ലാത്തവർക്കു വേണ്ടി സേവനം ചെയ്യുന്നതിനുള്ള പ്രചോദനം നൽകുന്ന ആഘോഷമാകണമെന്നായിരുന്നു അഭിപ്രായം. അമ്മയന്നൂർ ജപമാലഭവനിലെ സഹോദരി ദൈവം

നമ്മുടെ സ്വർഗീയ പിതാവാണ് എന്നും അതിനാൽ ക്രിസ്തു മസ് എളിമയിലും സ്നേഹത്തിലും സഹോദര്യത്തിലും ജീവിക്കാനുള്ള ആഹ്വാനം നൽകുന്ന തിരുനാളാണെന്ന ചിന്തയാണ് പങ്കുവെച്ചത്. ക്രിസ്തുമസ് സന്ദേശങ്ങൾക്കു ശേഷം C.T.C. ഫാത്തിമ കോൺവെന്റിലെ സിസ്റ്റേഴ്സ് ക്രിസ്തു മസ് ഗാനം ആലപിക്കുകയും ആശംസകൾ നേരുകയും ചെയ്തു. അർത്ഥവത്തായ ക്രിസ്തു മസ് സന്ദേശങ്ങൾ നൽകിയ സന്യസ്തരെ അഭിനന്ദിച്ചു കൊണ്ട് പിതാവ് തന്റെ സന്ദേശം പങ്കുവെച്ചു. കർത്താവിനു വേണ്ടി കർത്താവിനാൽ തിരഞ്ഞെടുക്കപ്പെട്ട വരാണു സന്യസ്തർ എന്ന ആമുഖത്തോടെ ആരംഭിച്ച വാക്കുകൾ സാധാരണക്കാരനായ പിതാവിന്റെയും ശാസ്ത്രജ്ഞനായ പുത്രന്റെയും കഥയിലൂടെ വിശദീകരിച്ചു. പട്ടണത്തിലേക്കു യാത്രപോയ അപ്പനും മകനും രാത്രിയിൽ താമസ സൗകര്യം ഇല്ലാതെ വന്നപ്പോൾ ഒരു കൂടാരമടിച്ചു കിടന്നുറങ്ങി പാതിരാത്രിയിൽ ഉണർന്നപ്പോൾ ആകാശത്തു നിറയെ നക്ഷത്രങ്ങൾ. ഭയത്തോടെ മകനെ വിളിച്ചു പിതാവ് മകനോട് ചോദിച്ചു നീ എന്തുകാണുന്നു അപ്പോൾ അവൻ കാണുന്നതായ നക്ഷത്രങ്ങളെക്കുറിച്ചു വിശദീകരിക്കാൻ തുടങ്ങി. എന്നാൽ തങ്ങളുടെ കൂടാരം ആരോ പൊളിച്ചു മാറ്റിയതിനെക്കുറിച്ചുള്ള ആകുലതയിലായിരുന്നു സാധാരണക്കാരനായ ആ പിതാവ്. ഈ കഥയിലൂടെ എളിമയും വിനയവുമുള്ള ഹൃദയങ്ങൾ യാഥാർത്ഥ്യങ്ങൾ അറിയുന്നു എന്ന ആശയമായിരുന്നു അഭിവാദ്യ പിതാവ് നൽകിയത്. സ്നേഹത്തിൽ അധിഷ്ഠിതമായ ക്രിസ്തു മസ് വചനത്തിൽ അധിഷ്ഠിതമായ ജീവിതത്തിനു നമ്മെ ആഹ്വാനം ചെയ്യുന്നു. ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ, എന്നെ സ്നേഹിക്കുന്നവൻ എന്റെ കൽപ്പനകൾ പാലിക്കുന്നു എന്നീ വചനങ്ങൾ പിതാവ് സന്ദേശത്തിൽ ഉന്നിപ്പറഞ്ഞു. ഫ്രാൻസിസ് അസ്സീസി ആദ്യമായി നിർമ്മിച്ച പുൽക്കൂട്ടിൽ മനുഷ്യരും ജീവജാലങ്ങളും എല്ലാം ഉണ്ടായിരുന്നു ഇപ്പോൾ പുൽക്കൂട്ടുകളിൽ പ്രതിമകളാണുള്ളത്. പുൽക്കൂട്ടിലെ ഓരോ അംഗങ്ങളും നാമാകുമ്പോൾ അവരുടെ എളിമയുടെയും ദാരിദ്ര്യത്തിന്റെയും അർപ്പി നമ്മിൽ നിറയും. ക്രിസ്തുമസ് വെറും ആഘോഷമല്ല അത് ഒരു അനുഭവമാകണം ഓരോ കുടുംബവും അനുഭവത്തോടെ സ്വീകരിക്കുമ്പോൾ ക്രിസ്തു മസ് ആഘോഷം അർത്ഥവത്താകുമെന്ന് അഭിവാദ്യ പിതാവ് അഭിപ്രായപ്പെട്ടു.

നാടൻ ഭക്ഷണപദാർത്ഥങ്ങൾക്കു പ്രാധാന്യം ഏറിക്കൊണ്ടിരിക്കുന്ന ഈ കാലയളവിൽ കേക്കിനൊടൊപ്പം ചേമ്പ് പൂഴുക്കും മത്തിക്കറിയും ചേർന്ന നാടൻ വിഭവം ഏവരും സന്തോഷത്തോടെ ഭക്ഷിച്ചു. എല്ലാ കാര്യങ്ങളും കൃത്യതയോടെ നേരത്തെ തന്നെ ചെയ്യണമെന്ന് നിർബന്ധമുള്ള പിതാവ് സിസ്റ്റേഴ്സിനു നൽകാനുള്ള ക്രിസ്തു മസ് സമ്മാനം ഇറ്റലിയിൽ നിന്നും നേരത്തെതന്നെ വാങ്ങി സൂക്ഷിച്ചിരുന്നു. ഒന്ന് ചേർന്ന് കേക്ക് മുറിച്ചും ക്രിസ്തു മസ് പാട്ടുപാടിയും മനോഹരമായി ഒരുക്കിയ ക്രിസ്തു മസ് സമ്മാനങ്ങൾ സ്നേഹത്തോടെ പിതാവിന് നൽകിയും 2019 ലെ ക്രിസ്തുമസ് ആഘോഷം സന്യസ്തർ ആത്മീയ ആഘോഷമാക്കി.

ഔഷധ ചരിതം

മരിയാ ഡാനിയേൽ



താരകങ്ങൾ മിന്നിടുന്നു വാനവിതാനേ
 ഭൂമിയും കുളിരുന്നു ശൈത്യരാവിലായ്
 അജഗണപാലകർ നിദ്രയെ പുല്കുന്നു
 ലോകമുറങ്ങും വേളയതിൽ
 വിണ്ണിൻ വാതായനങ്ങൾ തുറന്നിതാ
 മേഘാരൂഢരാം മാലാഖമാർ
 ലോകമാതാവേ ശാന്തിതൻ കാഹളമോതിടുന്നു
 അത്യുന്നതൻ തൻ മഹത്വം ഈ ഭൂമിയിൽ
 വിണ്ണിൻ സമാധാനം മന്നിതിലും
 ലോക രക്ഷകൻ തൻ ജനനവേളയായ്
 വചനം മനുജനായ് അവതരിച്ചു
 സ്വർഗ ഭാഗ്യത്തേ മന്നിനേകിടാൻ
 സ്നാപകൻ തന്നുടെ പാദാങ്കണത്തിങ്കൽ
 അണയുകയായ് പുത്രൻ പാപമൊഴിച്ചിടാൻ
 പാപിയല്ലാഞ്ഞിട്ടും പാപിയേ പോലവേ
 യോർദ്ദാനിൽ സ്നാനം കഴിക്കുകയാണ്
 തൻ പിതാവിൻ ദൗത്യ ഭാരണനത്താലേ
 ദൈവപുത്രൻ സ്വയം ഭോജിക്കയായ്
 ഉള്ളവും തന്നിലായുള്ളതും മുറ്റുമേ
 ഈ പാരിനാകവേ ഏകുകയായ്
 പന്തിരു കൂട്ടങ്ങൾ ശിഷ്യഗണങ്ങളായ്
 പാപികൾ തങ്ങളാ മുക്കുവന്മാർ
 നാഥനോടൊപ്പമേ പാദം ചരിച്ചിതാ
 അപ്പസ്തോലന്മാർ സാക്ഷികളായ്
 രോഗത്തിൻ മുക്തിയും പാപത്തിൻ മോക്ഷവും
 ബന്ധിത മോചന സൗഖ്യവുമേ
 ഏകീയണത്തിതാ മർത്യനാം വചനം
 പാപ- രോഗ-ക്ലേശമൊഴിച്ചിടാനായ്
 ദൗത്യ നിവാരണ പൂർത്തീകരമായ്
 നിന്ദിച്ചിതാ മർത്യൻ രക്ഷകനേ
 പന്തിരു കൂട്ടങ്ങൾ തള്ളിപ്പറഞ്ഞിതാ
 നന്മ മുറ്റുന്നോരാ തേജസിനേ
 മുപ്പതു കാശിനാൽ ഒറ്റുകൊടുത്തിതാ
 പീലാത്തോസ് തന്നുടെ അന്തിമ വിധിയാലേ
 മരണം പുതച്ചതാ ക്രൂശതിലായ്
 വിശ്വസിപ്പാൻ വണ്ണം വീണ്ടുമുയർത്തിതാ
 മേഘാരൂഢനായ് വെൺമരുപൻ
 പിതാവിൻ വലംഭാഗേ ഇരിപ്പതാം- രക്ഷയ്ക്കായ്
 വീണ്ടും വരും അന്ത്യ കാഹളത്താൽ



രൂപതാ കാര്യാലയത്തിൽ നിന്ന്



കവളങ്ങാട് മുണ്ട കരമ്മൽ ദൈവാലയത്തിൽ അഭിവന്ദ്യ പിതാവ് അജ പാലന സന്ദർശനം നടത്തിയപ്പോൾ പരേതാത്മക്കൾക്ക് വേണ്ടി പ്രാർത്ഥി ക്കുന്നു. പ്രസ്തുത സന്ദർശനത്തിൽ 34 പേർക്ക് സൈമറിയലേപനം നൽകി.



പൊതി സെന്റ് മൈക്കിൾസ് ദൈവാലയത്തിൽ ക്രിസ്മസ് ദിനാഘോഷത്തോടനുബന്ധിച്ച് നടന്ന പാപ്പാറാലിയിൽ നിന്ന്....



11-01-2020 ൽ തിരുബാല സഖ്യത്തിന്റെ കോട്ടയം മേഖല സംഗമം കുറിച്ച് സെന്റ്.സേവ്യേഴ്സ് ദൈവാലയത്തിൽ വച്ച് നടത്തപ്പെട്ടു. പ്രാർഥനയോടെ ആരംഭിച്ച സംഗമം ഫൊറോന വികാരി വെരി.റവ.ഫാ.ബേസിൽ പാദുവ O.C.D ഉദ്ഘാടനം ചെയ്തു. രൂപതാ കോൺഗ്രിഗേഷനായ DIH സിസ്റ്റേഴ്സ് ക്ലാസ്സുകൾക്ക് നേതൃത്വം നൽകി. രൂപതാ വികാരി ജനറാൾ മോൺ. ജസ്റ്റിൻ മംത്തിപ്പറമ്പിൽ, ഫൊറോന ഡയറക്ടർ ഫാ.തോമസ് തച്ചിലാടി, ഫാ.മാത്യു സുബാഷ്, ഫാ. അഗസ്റ്റിൻ മേച്ചേരിൽ, ഫാ.ആന്റണി പാട്ടപ്പറമ്പിൽ, ഫാ. മെർസൻ എന്നിവർ സംഗമത്തിന് നേതൃത്വം നൽകി.ഫാ.സജി O.S.J, ഫാ.സേവ്യർ മാമുട്ടിൽ എന്നിവരുടെ സാന്നിധ്യം അനുഗ്രഹപ്രദമായി.ഉച്ചക്ഷേണത്തോടെ കുട്ടികളുടെ ഫൊറോന സംഗമം സമാപിച്ചു.



മുൻ രൂപതാധ്യക്ഷനായ അഭിവന്ദ്യ അംബ്രോസ് പിതാവിന്റെ 38-ാം ചരമവാർഷികം ജനുവരി 13-ാം തീയതി വിമലഗിരിയിൽ വച്ച് ആചരിച്ചു.



കല്ലുപ്പാറ സെൻറ് സെബാസ്റ്റ്യൻസ് ദൈവാലയത്തിൽ നടത്തപ്പെട്ട ബൈബിൾ പാരായണ മാസാചരണം



വണ്ടിപ്പെരിയാർ അസംപ്ഷൻ ദൈവാലയത്തിൽ മതബോധന വിദ്യാർത്ഥികൾക്കായി കാലിക്കട്ട് സിസ്റ്റേഴ്സ് ഓഫ് ചാരിറ്റി കോൺഗ്രിഗേഷനിലെ സിസ്റ്റേഴ്സ് ധ്യാനം നയിച്ചു. വികാരി Rev. Fr. നെൽസൺ ആവറവിള പ്രാർത്ഥനാശംസകളോടെ ഉദ്ഘാടനം ചെയ്തു. മതബോധന വിഭാഗം ഹെഡ്മാസ്റ്റർ Mr. D. സെൽവം സ്വാഗതം ആശംസിച്ച യോഗത്തിൽ പി.ടി.എ. കൺവീനർ ശ്രീ.സ്റ്റേലിൻ, ക്ലൂണി കോൺവെന്റ് സിസ്റ്റേഴ്സ്, മതാധ്യാപകർ എന്നിവർ സന്നിഹിതരായിരുന്നു. 4-ാം ക്ലാസ് മുതൽ ഡിഗ്രി വരെയുള്ള കുട്ടികൾ ധ്യാനത്തിൽ പങ്കെടുത്തു

സെന്റ് വിൻസെന്റ് ഡി പോൾ മാരാമൺ ഏരിയ കൗൺസിൽ വാർഷികം



മാരാമൺ ഏരിയ കൗൺസിലിന്റെ 17-ാ മത് വാർഷികം 2019 ഡിസംബർ 29-ാം തീയതി ചിറയിരമ്പിൽ നടത്തപ്പെട്ടു. പ്രസ്തുത യോഗത്തിൽ ശ്രീ. ഷാജി ജോസഫ് സ്വാഗതം ആശംസിച്ചു. എ.സി. പ്രസിഡന്റ് ശ്രീ. ബിനോയ് ഫിലിപ്പ് അദ്ധ്യക്ഷൻ ആയിരുന്നു. ആത്മീയ ഉപദേഷ്ടാവ് ബഹു. റവ.ഫാ. ജോഷി പുതുപ്പറമ്പിൽ ഉദ്ഘാടനം ചെയ്ത മീറ്റിംഗിൽ തോട്ടപ്പുഴശ്ശേരി പഞ്ചായത്ത് പ്രസിഡന്റും മാരാമൺ ഇടവകാംഗവുമായ ശ്രീമതി എൽസി ക്രിസ്റ്റഫർ ആശംസകൾ അർപ്പിച്ചു. സി.സി. പ്രസിഡന്റ് ശ്രീ. മൈക്കിൾ ഡിക്രൂസ് വിൻസെൻഷ്യൻ അരുപിയെക്കുറിച്ച് ക്ലാസെടുത്തു. എ.സി. സെക്രട്ടറി സോഫിയ നെൽസൺ നന്ദിയർപ്പിച്ചു.



കാട്ടാനാക്ക് ചെറുപുഷ്പ ദൈവാലയത്തിൽ തിരുന്നാളിനോട് അനുബന്ധിച്ചു മതബോധന കുട്ടികൾ അവതരിപ്പിച്ച വി. കൊച്ചുത്രേസ്യയുടെയും വി. സെബാസ്റ്റ്യാനോസിന്റെയും ട്രാജേഡി.

പൗരത്വ ബിൽ ഭരണഘടനാ വിരുദ്ധം:

കെ.സി.വൈ.എം.



സംസ്ഥാന സെക്രട്ടറി ഡെനിയ സിസി ജയൻ



ബിനു ജോസഫ് (പൊടിമറ്റം),



അജിത്ത് അൽഫോൺസ് (കുട്ടിക്കാനം),

കെ.സി.വൈ.എം. വിജയപുരം രൂപത സെനറ്റ് സമ്മേളനം കോട്ടയം വിമലഗിരി പാസ്റ്ററൽ വെച്ച് നടത്തപ്പെട്ടു. രൂപത വൈസ് പ്രസിഡന്റ് ആൽഫീറ്റ ആന്റണി അദ്ധ്യക്ഷത വഹിച്ചു. 30 യൂണിറ്റുകളിൽ നിന്നായി 82 യുവജനങ്ങൾ പങ്കെടുത്ത സെനറ്റ് സമ്മേളനത്തിൽ രാജ്യത്തിന്റെ മതേതര മൂല്യങ്ങളെ തകർത്തെയെന്നതും ഇന്ത്യാ വിഭജനത്തെ ഓർമ്മപ്പെടുത്തുന്നതുമായ പൗരത്വ ബില്ലിനെതിരെ പ്രമേയം പാസാക്കി. സമഗ്ര വികസനത്തിനായി വിശ്വാസധിഷ്ഠിത യുവത്വത്തെ ഒരുമയിൽ നിർത്താനും സമൂഹത്തിൽ ചലനാത്മകത തീർത്തുകൊണ്ട് വിശുദ്ധിയുടെ ത്രിവർണ്ണ പതാക നെഞ്ചോടു ചേർത്തുവെച്ചുകൊണ്ട് പ്രവർത്തിക്കാനായി 2020 പ്രവർത്തന വർഷത്തെ ഭാരവാഹികളെ തെരഞ്ഞെടുത്തു. പ്രസിഡന്റായി ബിനു ജോസഫ് (പൊടിമറ്റം), ജനറൽ സെക്രട്ടറിയായി അജിത്ത് അൽഫോൺസ് (കുട്ടിക്കാനം), വൈസ് പ്രസിഡന്റ് മാരായി ജോസീന ജോസ് (പ്രൊപ്പോസ്), ക്രിസ്റ്റീൻ തോമസ് (അമയന്നൂർ), സെക്രട്ടറിമാരായി അമല സി.എസ് (മണർകാട്), ജോസ് സെബാസ്റ്റ്യൻ (ആണ്ടൂർ), ഖജാൻജിയായി മനു മോഹൻ (വാഗമൺ) എന്നിവർ തെരഞ്ഞെടുക്കപ്പെട്ടു.

അഭിനന്ദനങ്ങൾ

തിരുവനന്തപുരം പാലോട് ജവഹർലാൽ നെഹ്റു ട്രോപിക്കൽ ബോട്ടാണിക് ഗാർഡൻ ആന്റ് റിസർച്ച് ഇൻസ്റ്റിറ്റ്യൂട്ടിൽ നിന്ന് ബോട്ടണിയിൽ ഡോക്ടറേറ്റ് നേടിയ ഡോ. ഡിന്റോ കെ.പി. തൊഴിൽ വകുപ്പ് റീഹാബിലിറ്റേഷൻ പ്ലാന്റേഷൻസിൽ അസി. മാനേജരാണ്. വിജയപുരം രൂപതയ്ക്കു കീഴിലുള്ള പൂവം സെന്റ് ജോസഫ്സ് ഇടവകാംഗമായ ഇദ്ദേഹം ചങ്ങനാശേരി കൊട്ടയ്ക്കാടു വീട്ടിൽ കെ.ഒ. പാപ്പച്ചന്റെയും എന്തമ്മയുടേയും മകനാണ്. തിരുവല്ല നസ്രത്ത് കോളേജ് ഓഫ് ഫാർമസിയിൽ അസി. പ്രൊഫസറായ ക്രിസ്റ്റീനദാസ് ഭാര്യയാണ്.



അഭിനന്ദനങ്ങൾ

POC യിൽ വച്ചു നടന്ന സംസ്ഥാനതല ബൈബിൾ കലോത്സവത്തിൽ ജൂനിയർ ലളിതഗാന മത്സരത്തിൽ IIIrd Prize A grade നേടിയ ചെങ്ങളം സെന്റ് ജോസഫ് ഇടവകാംഗമായ ഹെലൻ മേരി സുരേഷിന് അനുമോദനങ്ങൾ



കാൻസർ അതിജീവന സംഗമം



കാൻസർ രോഗികളുടെയും അതിജീവിച്ചവരുടെയും സംഗമം 7-1-2020 മുന്നാർ ഇന്റഗ്രൽ സോഷ്യൽ ട്രാൻസ്ഫർമേഷൻ സൊസൈറ്റി (MISTS) യുടെ നേതൃത്വത്തിൽ മറയൂർ സെന്റ് മേരീസ് ദൈവവാലയത്തിൽ നടത്തപ്പെട്ടു. ഈശ്വര പ്രാർഥനയോടെ ആരംഭിച്ച യോഗത്തിൽ വിഎസ്എസ്എസ് പ്രോഗ്രാം കോർഡിനേറ്റർ ശ്രീ. ജയശീലൻ പോൾ സ്വാഗതം ആശംസിച്ചു. തുടർന്ന് പ്രോഗ്രാം സപ്പോർട്ട് ഓഫീസർ സി. മേരി ജിയാന കാൻസർ അതിജീവിച്ചവരുടെ വീഡിയോ കാണിച്ചു സംസാരിച്ചു. ശേഷം ഗ്രൂപ്പായി ഇരുന്ന് പരിചയപ്പെടുത്തുകയും അനുഭവങ്ങൾ പങ്കുവയ്ക്കുകയും കാൻസറിനെ കുറിച്ചുള്ള സംശയങ്ങൾക്ക് ശ്രീ. ജയശീലൻ പോൾ മറുപടി നൽകി. വികാരി ഫാ.ജോസ് മാന്യവൽ കൈതക്കുഴി ആശംസകളർപ്പിച്ചു. കാൻസർ അതിജീവനത്തിന് മനോധൈര്യവും പ്രാർഥനയുമാണ് ഏറ്റവും ആവശ്യമെന്ന് ഓർമ്മിപ്പിച്ചു. സംഗമത്തിന് വേണ്ട സഹായങ്ങൾ ഒരുക്കിയത് ആനിമേറ്റർ ശ്രീമതി ജൂലിയറ്റാണ്. സഹകരിച്ചവർക്കെല്ലാം സി.മേരി ജിയാന കൃതജ്ഞതയർപ്പിച്ചു. ഉച്ചഭക്ഷണത്തിന് ശേഷം 2.30-ന് യോഗം അവസാനിച്ചു.

ലീജിയൻ ഓഫ് മേരി വിജയപുരം കൊമ്മിസിയം 43-ാമത് വാർഷിക സമ്മേളനം

ലീജിയൻ ഓഫ് മേരി വിജയപുരം കൊമ്മിസിയം 43-ാമത് വാർഷിക സമ്മേളനം കോട്ടയം ഗുഡ്ഷെപ്പേർഡ് കാർമ്മൽഹാളിൽ ഡിസംബർ 14 ശനിയാഴ്ച 9.30 ന് പതാകയുയർത്തലിനുശേഷം, തെള്ളകം കർമ്മലമാതാ പ്രസിദിയത്തിന്റെ ഈശ്വര പ്രാർത്ഥനയോടെ ആരംഭിച്ചു. കൊമ്മിസിയം പ്രസിഡന്റ് സി. മേരി മാത്യു അദ്ധ്യക്ഷത വഹിച്ചു. കൊമ്മിസിയം സ്പിരിച്ചുൽ ഡയറക്ടർ റവ.ഫാ. ജോർജ്ജ് ജോൺ മേരിമംഗലം എല്ലാവരെയും സ്വാഗതം ചെയ്തു. പരിശുദ്ധ അമ്മയിൽ നിന്നു കിട്ടിയ ത്യാഗ മനസ്ഥിതി മാതൃകയാക്കി ത്യാഗത്തോടെ പ്രവർത്തിക്കുവാൻ ഓരോ അംഗങ്ങൾക്കും സാധിക്കുമെന്നും നമ്മുടെ മക്കൾക്ക് അതുപകർന്നു നൽകണമെന്നും അച്ചൻ ഓർമ്മിപ്പിച്ചു. തുടർന്ന് സെക്രട്ടറി സുസൻ വിജയൻ റിപ്പോർട്ട് അവതരിപ്പിച്ചു. അഭിവന്ദ്യ പിതാവ് റൈറ്റ്. റവ.ഡോ. സെബാസ്റ്റ്യൻ തെക്കത്തേച്ചേരിൽ സമ്മേളനം ഉദ്ഘാടനം ചെയ്തു. ജീവിതം കൊണ്ടും വാക്കുകൊണ്ടും സാന്നിധ്യം കൊണ്ടും ഈശോയെ പ്രഘോഷിക്കുവാൻ നിങ്ങൾക്കു സാധിക്കണം, സഭയുടെ നിലനിൽപ്പുതന്നെ സുവിശേഷവൽക്കരണമാണ് എന്ന് പിതാവ് ഉദ്ബോധിപ്പിച്ചു. തുടർന്ന് എപ്പിസ്കോപ്പൽ വികാർ മോൺ. സെബാസ്റ്റ്യൻ പൂവത്തുങ്കൽ മുഖ്യപ്രഭാഷണം നടത്തി. വികാരി ജനറാൾ മോൺ. ജസ്റ്റിൻ മാത്തിപ്പറമ്പിൽ തന്റെ അനുഗ്രഹപ്രഭാഷണത്തിൽ ഈശോയിലേക്ക് നയിക്കുന്ന ചുണ്ടുപലകകളായി പ്രവർത്തിക്കുവാൻ സാധിക്കണമെന്ന് പറഞ്ഞു. തുടർന്ന് കോട്ടയം ഫൊറോന വികാരി വെരി. റവ. ഫാ. ബേസിൽ പാദുവ ഒ.സി.ഡി. ലീജിയൻ ഓഫ് മേരി കുരിയ ഡയറക്ടർ റവ.ഫാ. ജോർജ്ജ് മനോജ് ലോബോ, സെന്റ് വിൻസെന്റ് ഡി പോൾ സെൻട്രൽ കൗൺസിൽ പ്രസിഡന്റ് ബ്രദർ മൈക്കിൾ ഡിക്രൂസ്, നല്ലയിടയൻ ഇടവക കൂട്ടായ്മ സമിതി ലീഡർ ബ്രദർ വി.എം. സേവ്യർ എന്നിവർ ആശംസകളർപ്പിച്ചു. തുടർന്ന് വിവിധ പ്രസിദിയങ്ങളുടെ കലാപരിപാടികൾ അവതരിപ്പിക്കപ്പെട്ടു. കൊമ്മിസിയം വൈസ്പ്രസിഡന്റ് സി. അനമ്മ മാത്യു കൃതജ്ഞത രേഖപ്പെടുത്തി. ദിവ്യബലിയോടെയും സ്നേഹവിരുന്നോടെയും സമ്മേളനം സമാപിച്ചു.



മണർകാട് മരിയൻ സെന്ററിന്റെ വെഞ്ചരിപ്പ് കർമ്മം അഭിവന്ദ്യ പിതാവ് നിർവ്വഹിക്കുന്നു.



കല്ലുപ്പാറ സെന്റ്. സെബാസ്റ്റ്യൻസ് ദൈവാലയത്തിൽ പി.ഡി.സി.ക്കുവേണ്ടി കെ.പി. ജോൺ ക്ലാസ്സ് നയിക്കുന്നു



ക്രിസ്മസ് രാവ് 'MANGER.COM - 2019'(പൊതി യൂണിറ്റ്)

മതബോധനരംഗം

ഉണ്ണീശോ സ്നേഹകാഴ്ച സമർപ്പണം

2019-ലെ ഉണ്ണീശോ സ്നേഹകാഴ്ച നൽകാത്ത യൂണിറ്റുകൾ ഫെബ്രുവരി 22-ാം തീയതിക്കകം നൽകണമെന്ന് ഓർമ്മിപ്പിക്കുന്നു.

കൈയെഴുത്തു മാസിക

'കുടുംബവും ദൈവവിളിയും' എന്ന് വിഷയത്തെ ആസ്പദമാക്കി തയ്യാറാക്കിയ കൈയെഴുത്തു മാസികകൾ മാർച്ച് 31-ാം തീയതി ചൊവ്വാഴ്ചയ്ക്കകം ഓഫീസിൽ എത്തിക്കേണ്ടതാണ്.

വാർഷിക പരീക്ഷ

മാർച്ച് 29-ാം തീയതി വാർഷിക പരീക്ഷ എല്ലാ യൂണിറ്റുകളിലും നടത്തണമെന്ന് ഓർമ്മിപ്പിക്കുന്നു. വാർഷിക പരീക്ഷയിൽ ഒന്നാം സെമസ്റ്ററിലെ പാഠഭാഗങ്ങളിൽ നിന്നും 20% ചോദ്യങ്ങൾ ഉണ്ടായിരിക്കും.

സ്കോളർഷിപ്പ് പരീക്ഷ ഏപ്രിൽ 18

വാർഷിക പരീക്ഷയ്ക്ക് 1,2,3 ക്ലാസുകളിൽ നിന്നും ഏറ്റവും കൂടുതൽ മാർക്കു ലഭിച്ച ഓരോരുത്തരുടെ പേരും 4 മുതൽ ഡിഗ്രി വരെ 80% ഹാജരും. 70% നു മുകളിൽ ഏറ്റവും കൂടുതൽ മാർക്കുള്ള ഒരാളുടെ പേര് ഹാജർമാർക്ക് എന്നിവ പ്രത്യേകം ഫോർമാറ്റിൽ ഏപ്രിൽ 6-ാം തീയതി തിങ്കളാഴ്ച ഓഫീസിൽ എത്തിക്കേണ്ടതാണ്. പരീക്ഷാ കേന്ദ്രം, സമയം എന്നിവ സംബന്ധിച്ച വിവരങ്ങൾ മേഖലാ ഡയറക്ടർ അറിയിക്കുന്നതാണ്.

വി.വി.എ.വി.

ഏപ്രിൽ 13 മുതൽ 17 വരെയാണ് വി.വി.എ.വി. നടത്തപ്പെടുക. അതിനുവേണ്ടിയുള്ള ക്രമീകരണങ്ങൾ ഇടവക സമിതിയുടെ സഹായത്തോടെ യൂണിറ്റുകളിൽ നടത്തണമെന്ന് ഓർമ്മിപ്പിക്കുന്നു. വി.വി.എ.വി.യുടെ പങ്കാളിത്തം കുട്ടികളുടെ പ്രമോഷൻ മാനദണ്ഡങ്ങളിൽ ഒന്നാണ് എന്ന കാര്യം ഓർമ്മിപ്പിക്കുന്നു.

ഡിഗ്രി പ്രബന്ധ സമർപ്പണം

ഈ അധ്യയനവർഷം 3-ാം വർഷ ഡിഗ്രിക്ലാസിൽ മതബോധനം പൂർത്തിയാക്കിയ വിദ്യാർത്ഥികൾ പഠനത്തിന്റെ ഭാഗമായി 15 പേജിൽ കുറയാത്ത ഒരു പ്രബന്ധം തയ്യാറാക്കി ഏപ്രിൽ 18-ാം തീയതിക്കകം ഓഫീസിൽ നൽകേണ്ടതാണ്.

ആദ്യകുർബാന സ്വീകരണം

ഫെബ്രുവരി ആദ്യആഴ്ച ആദ്യകുർബാന സ്വീകരണത്തിനുള്ള കൂട്ടികളെ തിരഞ്ഞെടുക്കുകയും പുസ്തകങ്ങൾ നൽകുകയും ചെയ്യുക. മെയ്മാസം കുർബാന സ്വീകരണം നടത്തുക.

ടെക്സ്റ്റ് ബുക്ക്

‘നീ വിശ്വസിക്കുന്നുവോ’ എന്ന 26 പാഠങ്ങൾ ഉൾപ്പെടുന്ന ഒരു മാസത്തെ ക്ലാസിനുള്ള ടെക്സ്റ്റ് ബുക്ക് തയ്യാറായി. 175 രൂപ വിലയുള്ള പുസ്തകവും വേദോപദേശ സംഗ്രഹവും 125 രൂപയ്ക്ക് നൽകുന്നതാണ്.

കെ.സി.വൈ.എം. തീർത്ഥാടക സമിതി - 2020

	 റെവ്. റവ. വോ. സെബാസ്റ്റ്യൻ തെക്കത്തച്ചേരിൽ രക്ഷാധികാരി	 റവ. ഫാ. ജോൺ വിയാനി വയറകടർ	 സി. റാണി സി. എം. എം. ആനിമേറ്റർ
	 ബിനു ജോസഫ് പ്രസിഡന്റ്	 അജിത്ത് അൽഫോൺസ് ജനറൽ സെക്രട്ടറി	 മനു മോഹൻ ട്രഷറർ
	 ജോസ് ജോസ് വൈസ് പ്രസിഡന്റ്	 ക്രിസ്റ്റീൻ തോമസ് വൈസ് പ്രസിഡന്റ്	 അമല സി. എസ് സെക്രട്ടറി
 ജോസ് സെബാസ്റ്റ്യൻ സെക്രട്ടറി	 ജോസ് വർക്കി സംസ്ഥാന സിൻഡിക്കേറ്റ് മെമ്പേഴ്സ്	 ധാനിയ സിസി ജയൻ	 സുബിൻ കെ. സണ്ണി എക്സ്-ഓഫീഷ്യോ



വി.എസ്.എസ്.എസ്. വാർത്തകൾ

ക്രിസ്മസ് ആഘോഷം

വിജയപുരം സോഷ്യൽ സർവ്വീസ് സൊസൈറ്റിയുടെ ക്രിസ്മസ് ആഘോഷവും ജൂബിലി ആഘോഷിക്കുന്ന റവ.സിസ്റ്റർ ജോസഫാ സി.റ്റി.സി., റവ. സിസ്റ്റർ മാർത്താ സി.റ്റി.സി. എന്നിവരെ അനുമോദിക്കലും സംയുക്തമായി നാഗമ്പടം ഫാത്തിമാ മാതാ ഫിസിയോതെറാപ്പി സെന്ററിൽ നടന്നു. അഭിവന്ദ്യ സെബാസ്റ്റ്യൻ തെക്കത്തേച്ചേരിൽ പിതാവ് അനുഗ്രഹപ്രഭാഷണം നടത്തി. ജൂബിലി മംഗളങ്ങൾ നേർന്നുകൊണ്ട് ബഹു. സിസ്റ്റർമാരെ അഭിവന്ദ്യ പിതാവ് പൊന്നാടയണിയിച്ചു. വിജയപുരം സോഷ്യൽ സർവ്വീസ് സൊസൈറ്റി ഡയറക്ടർ ഫാ. ഡെന്നീസ് ജോസഫ് കണ്ണമാലിൽ അദ്ധ്യക്ഷനായിരുന്നു. വികാരി ജനറാൾ മോൺ ജസ്റ്റിൻ മാത്തിപ്പറമ്പിൽ ആശംസകൾ നേർന്നു. രൂപതാ ചാൻസിലർ മോൺ. ജോസ് നവസ് ചടങ്ങിൽ സന്നിഹിതനായിരുന്നു. സൊസൈറ്റി അസി. ഡയറക്ടർ ഫാ. അഗസ്റ്റിൻ മേച്ചേരിൽ സ്വാഗതവും, സിസ്റ്റർ മരിയ തങ്കം നന്ദിയും പറഞ്ഞു. വി.എസ്.എസ്.എസ്. പ്രവർത്തകർ, ഫാത്തിമാ മാതാ സെന്ററിലെ പ്രവർത്തകർ എന്നിവർ കലാപരിപാടികൾ അവതരിപ്പിച്ചു. അത്താഴ വിരുന്നോടെ പരിപാടികൾ സമാപിച്ചു.



ജൂബിലി ആഘോഷിക്കുന്ന സിസ്റ്റർ ജോസഫായെ അഭിവന്ദ്യ പിതാവ് പൊന്നാടയണിയിക്കുന്നു.



അഭിവന്ദ്യപിതാവ് അനുഗ്രഹപ്രഭാഷണം നടത്തുന്നു.

ആശാകിരണം

വിജയപുരം സോഷ്യൽ സർവ്വീസ് സൊസൈറ്റിയുടെ കാൻസർ സാന്ത്വനപദ്ധതിയായ ആശാകിരണത്തിന്റെ തിരുവല്ല, പട്ടിത്താനം മേഖലയിലെ സന്നദ്ധ പ്രവർത്തകയോഗം മാരാമൺ, പൊതി എന്നിവിടങ്ങളിൽ നടന്നു. പ്രവർത്തന അവലോകനവും തുടർ പ്രവർത്തന ആസൂത്രണവും നടന്നു. ലോക കാൻസർദിനത്തോടനുബന്ധിച്ച് മേഖലാതലത്തിലും കേന്ദ്രതലത്തിലും നടക്കുന്ന പരിപാടികളെക്കുറിച്ചുള്ള ചർച്ച നടന്നു. രണ്ടിടത്തുമായി 42 പേർ പങ്കെടുത്തു. ആശാകിരണം കോ.ഓർഡിനേറ്റർ പ്രമീല ജോർജ്ജ് ചർച്ചകൾക്ക് നേതൃത്വം നൽകി.



ആശാകിരണം മേഖലായോഗം- പട്ടിത്താനം മേഖല

**വിജയപുരം സോഷ്യൽ സർവ്വീസ് സൊസൈറ്റിയുടെ
വിവിധ പദ്ധതികളുടെ കീഴിൽ കഴിഞ്ഞമാസം
ഗുണഭോക്താക്കൾക്ക് നൽകിയ തുകയുടെ വിശദാംശങ്ങൾ**

പേര്	ഇടവക	പദ്ധതി	ഉദ്ദേശ്യം	തുക
1. അനിൽ	തൊടുപുഴ	വീക്ഷേയർ	ചികിത്സാസഹായം	10000/-
2. ഓമന പൗലോസ്	പുവം	വീക്ഷേയർ	ചികിത്സാസഹായം	12500/-
3. എൽസി ബെന്നി	പട്ടിത്താനം	വീക്ഷേയർ	സ്വയംതൊഴിൽ	7000/-
4. മേരിബാബു	പട്ടിത്താനം	വീക്ഷേയർ	സ്വയംതൊഴിൽ	10000/-
5. പ്രിൻസ് കെ.എൽ	എരുമേലി	വീക്ഷേയർ	സ്വയംതൊഴിൽ	15000/-
6. റെജിന് സാബു	കുന്നത്താനം	വീക്ഷേയർ	സ്വയംതൊഴിൽ	30000/-
7. ബിൻസ് ജോൺ	കോഴിമല	ആശാകിരണം	ചികിത്സാസഹായം	5000/-
8. മീനൂ മൈക്കിൾ	അമയന്നൂർ	എ.സി.എസ്.ഐ	വിദ്യാഭ്യാസ സഹായം	50000/-
9. മിനി	നട്ടാശ്ശേരി	ആശാകിരണം	ചികിത്സാസഹായം	2500/-

കൂടാതെ വിവാഹ സഹായനമായി ആണ്ടൂർ, കുറുമുളൂർ ഇടവകകൾക്ക്
13500 രൂപയും നൽകിയിട്ടുണ്ട്.

**ആശാകിരണം പദ്ധതിയിലേക്ക് വിവിധ
ജനകീയ വികസന സമിതികൾ ശേഖരിച്ചു നൽകിയ തുക**

മുണ്ടക്കയം 5000/- വനവാതുക്കര, 1500/-,
വാഴൂർ 3000/-, പുവം 5000/-, മാരാമൺ 3410/-



ബാലവേദി ക്രിസ്തസ് ആഘോഷം - പട്ടിത്താനം മേഖല



ബാലവേദി ക്രിസ്തൻ ആഘോഷം - മുണ്ടക്കയം മേഖല



ബാലവേദി ക്രിസ്തൻ ആഘോഷം - കോട്ടയം മേഖല



KCSL വാർഷിക വിമലഗിരി കത്തീഡ്രലിൽ



അഭിവന്ദ്യ പിതാവിന്റെ മാർച്ച് മാസ പരിപാടികൾ



- 03 ചൊവ്വ 10.00 am - ദിവ്യബലി, സെന്റ് ആന്റണീസ് ചാപ്പൽ നാഗമ്പടം
- 06 വെള്ളി - PPD
- 07 ശനി 6.30 am - ദിവ്യബലി, വിമലഗിരി കത്തീഡ്രൽ, കോട്ടയം.
10.00 am - സത്യസ്ത കൺവൻഷൻ, വിമലഗിരി പാസ്റ്ററൽ സെന്റർ, കോട്ടയം
- 13 വെള്ളി - PPD
- 20 വെള്ളി - PPD
- 26 വ്യാഴം 6.30 am - ദിവ്യബലി, ഭാഗ്യസ്മരണാർഹനായ ബൊനവന്തുര അരാന പിതാവിന്റെ 62-ാം ചരമവാർഷികം, നല്ലയിടയൻ ദൈവാലയം, കോട്ടയം
- 27 വെള്ളി - PPD



ജന്മദിനാശംസകൾ

- 02 ഫാ. ഡോമിനിക് സാവിയോ
- 02 ഫാ. ഫ്രാൻസിസ് പാറവിള
- 06 ഫാ. ജോർജ്ജ് ലോബോ
- 09 ഫാ. ജോൺ വിതാനി മറ്റുപ്പിള്ളിയിൽ
- 10 ഫാ. മാത്യു മറത്തീൽ
- 12 ഫാ. പോൾ രാമച്ചംകുടി
- 17 ഫാ. തിയോഫിൻ വേർണാട് തുരുത്തിക്കോണം
- 21 ഫാ. അജിത്ത് വർഗീസ് കണിയാന്തറ
- 27 ഫാ. ആന്റണി മണപ്പുറത്ത്
- 27. ഫാ. ചാക്കോ പുത്തൻപുരയ്ക്കൽ

ഫെബ്രുവരി



വിജയപുരം രൂപതാ ചാൻസലർ റെറ്റ്.റവ. മോൺ ജോസ് നവസ് പുത്തൻപറമ്പിൽ അസ്സീസി നഴ്സിംഗ് കോളേജ് 4-ാം ബാച്ച് വിദ്യാർത്ഥി കളുടെ ബിരുദദാന ചടങ്ങിൽ. കോളേജ് ഡയറക്ടർ ഫാ. മൈക്കിൾ വല യിഞ്ചിയിൽ സമീപം.



അസ്സീസി നഴ്സിംഗ് കോളേജിലെ 8-ാം ബാച്ച് കുട്ടികളുടെ ലാംപ് ലൈറ്റിംഗ് സെറിമണി വിജയപുരം രൂപതാ മെത്രാൻ അഭിവന്ദ്യ സെബാസ്റ്റ്യൻ തെക്കെത്തേച്ചേരിൽ പിതാവിന്റെ നേതൃത്വത്തിൽ വി. കുർബാന മദ്ധ്യേ നടത്ത



കോൺഫറൻസ് ഓഫ് ദി ഡയോസിഷൻ പ്രീസ്റ്റ് ഓഫ് ഇൻഡ്യ (സി.ഡി.സി. ഐ.) മീറ്റിംഗിൽ പങ്കെടുത്ത വിജയപുരം രൂപതാ വൈദികർ (വേളാങ്കണി)

FEBRUARY 2020
Vol. 13 • Issue 2
 Published on
1st February 2020

വിജയപുരമുത
 (MONTHLY)
Annual Subscription ₹ 60.00

Registered No. **KL/KTM/117/2020-22**
 LIC. No. **KL/CR/KTM/WPP-03/2020-22**
Licensed to Post without prepayment
 RNI Registration No. **KERMAL/2008/24745**

A PUBLICATION OF DIOCESE OF VIJAYAPURAM, KOTTAYAM-686001, KERALA

സ്വപ്നം സഫലമാകും



തിരിച്ചടവ്
കാലയളവ്
യൂണിയൻ ഹോം 30 വർഷം*

തിരിച്ചടവ്
കാലയളവ്
യൂണിയൻ മൈൽസ് 7 വർഷം*



ഹെൽപ്പ്ലൈൻ നമ്പറുകൾ:



അഭിമാനകരമായ പരാമർശിക്കുന്നു



യൂണിയൻ ബാങ്ക്
 ഓഫ് ഇൻഡ്യ
 നല്ല ആളുകൾ, നല്ല ബാങ്ക്

ബാങ്കിംഗ് കോഡ്സ്: ആൻഡ് സ്റ്റാൻഡേർഡ് ബോർഡ് ഓഫ് ഇന്ത്യ അംഗം